



ஆசியாக் கண்டத்தில் முதலாம் தரத் தொழிற்சாலையில் இருந்து தயாரிக்கப்பட்டது.



# வலம்புரி

VALAMPURI

விலை ரூபா.7.00

சங்கு 05 வள்ளுவர் ஆண்டு 2035 மாசி 30 வெள்ளிக்கிழமை (12-03-2004) தொலைபேசி - 2223378 ஒலி 84

## கருணாவுடன் உள்ள போராளிகளை எமது கட்டமைப்பில் இணைப்போம்

**விரைவில் நடக்குமெனத் தமிழ்ச்செல்வன் அறிவிப்பு**  
(நமது நீடுபர்)

மட்டக்களப்பு அம்பாறை மாவட்டங்களில் விடுதலைப் புலிகள் இயக்கத்தில் ஏற்பட்டுள்ள நிலைமைகள் தொடர்பாக விடுதலைப் புலிகளின் தீர்மானங்களையும், அங்கு நிலவும் யதார்த்த நிலைமைகளையும் புரிந்துகொண்டு நாம் வேண்டுகோள் விடுப்பதற்கு முன்னரே கருணா தங்கியுள்ள பிரதேசத்துடனான தொடர்புகளை நோர்வேயும், யுத்தநிறுத்தக் கண்காணிப்புக் குழுவும் துண்டித்துக் கொண்டுவிட்டதாக அரசியல்துறைப் பொறுப்பாளர் சு.ப.தமிழ்ச்செல்வன் செய்தியாளர்களிடம் தெரிவித்துள்ளார்.

நோர்வேயின் சிறப்புத் தூதுவர் எரிக்கொல்ஹெய்ம் நேற்று முன்தினம் தனது யாழ்ப்பாண விஜயத்தை முடித்துக்கொண்டு கிளிநொச்சி சென்று விடுதலைப் புலிகளின் அரசியல்துறைப் பொறுப்பாளர் சு.ப.தமிழ்ச்செல்வனை நேற்றுச் சந்தித்து சுமார் 2மணிநேரம் கலந்துரையாடினார். கிளிநொச்சியில் உள்ள விடுதலைப் புலிகளின் அரசியல் துறை நடுவப் பணியகத்தில் இடம்பெற்ற இச்சந்திப்பின்போது, விடுதலைப் புலிகளின் சார்பில் சு.ப.தமிழ்ச்செல்வன் (12ஆம் பக்கம் பார்க்க)



நோர்வேயின் விசேட தூதுவர் எரிக்கொல்ஹெய்ம்மை அரசியல் துறைப் பொறுப்பாளர் சு.ப. தமிழ்ச்செல்வன் வரவேற்பதையும், மட்டக்களப்பு மாவட்டத் தளபதியான ரமேஷ், அரசியல் துறைப் பொறுப்பாளர் கௌசல்யன், மற்றும் கரீகாலன் ஆகியோருடன் அளவளாவுவதையும் காணலாம்.

## கருணாவுடன் எந்தவிதமான தொடர்பும் வைக்கவேண்டாம்

தமிழ்ச்செல்வன் அரசாங்கத்திற்குக் கடிதம்

(கொழும்பு) தமிழீழ விடுதலைப் புலிகள் அமைப்பில் இருந்து நீக்கப்பட்டுள்ள கருணா தரப்பினருடன் எந்தவிதமான ஒப்பந்தங்களையோ, தொடர்புகளையோ வைத்தாக்கொள்ள வேண்டாம் என விடுதலைப் புலிகள் அரசாங்கத்திடம் வேண்டுகோள் விடுத்துள்ளனர். இது விடயம் தொடர்பாக அரசியல்துறைப் பொறுப்பாளர் சு.ப.தமிழ்ச்செல்வன் அரசாங்கத்திற்குக் கடிதம் ஒன்றை எழுதியுள்ளார். அக்கடிதத்தில் தெரிவிக்கப்பட்டிருப்பதாவது, தனது சொந்த விருப்பிற்காக புலிகளின் ஒழுங்கு முறைகளையும், சட்டவிகளையும் மீறிய கருணாவை விலக்குவதென்ப புலிகள் தீர்மானித்துள்ளார்கள். தற்போது இவ்வுத்தரவு நிறைவேற்றப்பட்டு வருகின்றது. புலிகள் ஒரே யொரு தலைவரையே கொண்டுள்ளார்கள் அவர் வே.பிரபாகரனே. எமது அமைப்பு எமது தலை (12ஆம் பக்கம் பார்க்க)

## அம்பாறையில் கும்பாக்கிச்சூறு மாணவர்கள் இருவர் காயம்

(மட்டக்களப்பு) மட்டக்களப்பு அம்பாறை மாவட்டத்தில் உள்ள கல்முனைக் குடியில் நேற்றுக்காலை இடம்பெற்ற துப்பாக்கிச்சூட்டுச் சம்பவத்தில் இரண்டு பாடசாலை மாணவர்கள் காயமடைந்துள்ளனர். கல்முனைப் பொலிஸ்நிலைய அதிகாரி அம்பாறைப் பொலிஸ் நிலையத்திற்கு இடமாற்றம் செய்யப்பட்டதை இரத்துச் செய்யக் கோரி கல்முனை முஸ்லிம் பிரதேசங்களில் நேற்றுக் ஹர்த்தால் அனுஷ்டிக்கப்பட்டது. இதன்போதே இத்தப்பாக்கிச்சூட்டுச் சம்பவம் இடம்பெற்றுள்ளது. இக்கூறுத்தால் தமிழ்-முஸ்லிம் ஐக்கியமுன்னணி என்ற அமைப்பினால் ஏற்பாடு செய்யப்பட்டிருந்தது. ஹர்த்தால் ஏற்பாட்டாளர்களினால் விதி மறிப்புப் போராட்டம் (12ஆம் பக்கம் பார்க்க)

## சர்வதேச தேர்தல் முறைமையை அரசாங்கம் பின்பற்றவில்லை

ஐரோப்பிய ஒன்றியக் கண்காணிப்பாளர் குற்றச்சாட்டு

(கொழும்பு) தாம் விதந்தரைத்த சர்வதேச தேர்தல் வழிமுறைகளை இலங்கை அரசாங்கம் பின்பற்றவில்லை என ஐரோப்பிய ஒன்றியத்தின் தேர்தல் கண்காணிப்பாளர்கள் குற்றம் சாட்டியுள்ளனர். நேற்றுக் கொழும்பில் நடைபெற்ற செய்தியாளர் மாநாட்டில், ஐரோப்பிய ஒன்றியப் பாராளுமன்ற உறுப்பினரும், பிரதம தேர்தல் கண்காணிப்பாளருமான ஜோன்ரூஸ் நாகன் இக்குற்றச்சாட்டைச் சுமத்தினார். 2001ஆம் ஆண்டு மேற்கொள்ளப்பட்ட அரசியல் யாப்புத் திருத்தங்களுக்கு அமைய ஐந்தல்-ஆணைக்குழு நிறுவப்படாமை வருத்தத்திற்குரியது. அரசியல் கட்சிகள் தேர்தல் காலத்தில் நடந்துகொள்ளவேண்டிய (12ஆம் பக்கம் பார்க்க)

## தமிழ்ச்செல்வனுடன் ஜேர்மன் தூதுவர் சந்திப்பு

(கிளிநொச்சி) தமிழீழ விடுதலைப் புலிகளின் அரசியல் துறைப் பொறுப்பாளர் சு.ப.தமிழ்ச்செல்வனை இலங்கைக் காண ஜேர்மன் தூதுவர் ஜோன் எலியாஸ் நேற்றுக் கிளிநொச்சியில் சந்தித்துப் பேச்சுவார்த்தை நடத்தினார். தமிழீழ விடுதலைப் புலிகளின் சமாதான செயலகத்தில் நேற்றுக் காலை இடம்பெற்ற இச்சந்திப்பு சுமார் ஒரு மணித்தியாலம்வரை நீடித்தது. தடைப்பட்டுள்ள சமாதான நடவடிக்கைகள், யுத்தநிறுத்தம், ஜி.ரி. இசுர தொழில்நுட்ப நிறுவனம் மேற்கொள்ளவுள்ள நடவடிக்கைகள் தொடர்பாகவும் இச்சந்திப்பின்போது கலந்துரையாடப்பட்டதாக ஜேர்மன் தூதுவர் ஜோன் எலியாஸ் தெரிவித்துள்ளார். (ம)

## பிரிட்டிஷ் தூதுவர் ஸ்ரீபன் நேற்று யாழ்ப்பாணம் விஜயம்

(யாழ்ப்பாணம்) இலங்கை அரசாங்கத்திற்கும், தமிழீழ விடுதலைப் புலிகளுக்கும் இடையிலான சமாதானப் பேச்சுவார்த்தையை பலப்படுத்தும் பணியில் பிரிட்டன் தொடர்ச்சியான பங்களிப்பை வழங்கும் என நேற்றையதினம் யாழ்ப்பாணத்திற்கு வருகைத்திருந்த பிரிட்டிஷ் தூதுவர் ஸ்ரீபன் இவான் அரச சார்பற்ற நிறுவனங்களின் இணையப் பிரதிநிதிகளிடம் தெரிவித்தார். நேற்றையதினம் காலை 11.15 மணிக்கு யாழ். மாவட்ட அரச சார்பற்ற நிறுவனங்களின் இணையத்திற்கு வருகைத்திருந்த பிரிட்டிஷ் தூதுவர் தலைமையிலான குழுவினர் யாழ்ப்பாண குடாநாட்டு நிலைமைகள் பற்றிக் கேட்டறிந்தனர். இணையத் தலைவர் வீழ்ச்சிவேல் தலைமையில் நடைபெற்ற இச்சந்திப்பின்போது, இலங்கை அரசுக்கும், விடுதலைப் புலிகளுக்கும் இடையிலான புரிந்துணர்வு உடன்படிக்கை கைச்சாத்தாகியதன் பின்னரான நிலைமைகள் பற்றி (12ஆம் பக்கம் பார்க்க)



சொந்த மண்ணில் சுகவாழ்வு காண....  
மத்தியில் கூட்டாட்சியுடன் மாநில சுயாட்சியை நிறுவ...  
யுத்தத்தில் அழிந்த தாயகத்தை கட்டியெழுப்ப...  
மக்களே ஆணையிடுங்கள்!  
வீணைக்கு வாக்களியுங்கள்!!



நாமக்கள் ஜனநாயகக் கட்சி (ந.பி.டி.பி)

# விடுதலைப் புலிகளின் முயற்சிகளுக்கு புளொட் அமைப்பின் தலைவர் பாராட்டு

(வவுனியா)

தமிழீழ விடுதலைப் புலிகள் தமது இராணுவபலத்தினால் இன்று சர்வதேச அங்கீகாரத்தைப் பெற்றுள்ளனர். இப்பலத்தைப் பயன்படுத்தி ஜனநாயக ரீதியில் தமிழரசு உரிமைகளை வென்றெடுக்கும் களமாக அவர்கள் எதிர்வரும் பொதுத் தேர்தலை ஆதரிக்கின்றனர். இவ்வாறு புலிகள் ஜனநாயக வழியில் அரசியல் தீர்வை எட்ட முனைவதை புளொட் அமைப்பு பாராட்டி வரவேற்கிறது என அதன் தலைவர் தர்மலிங்கம் சித்தார்த்தன் தெரிவித்துள்ளார்.

நேற்றைய தினம் ஊடகம் ஒன்றிற்கு அவர் வழங்கிய பேட்டியின் போதே இதனைத் தெரிவித்துள்ளார். தொடர்ந்து கருத்து வெளியிட்ட அவர் எதிர்வரும் தேர்தல் தொடர்பில் புலிகளுடைய கொள்கைகளில் புளொட் இயக்கத்திற்குள்ள நிலைப்பாடுகள் பற்றி விளக்கினார்.

பேரினவாதிகளால் உரிமை பறிக்கப்பட்ட நிலையில் வாழ்ந்து வந்த தமிழினத்தின் உரிமைகளை மீட்டுகின்றனார்களென்றும் என்பதற்காகவே நாம் ஆயுதப் போராட்டத்தில் குதித்தோம். எம்மைப்போலவே விடுதலைப்புலிகளும் இனவிடுதலைப் போரில் தீவிரமாக ஈடுபட்டு வந்தார்கள்.

ஒருமித்த மனதுடன் புலிகள் செய்த யுத்தத்தின் முடிவில் இன்று தேர்தல் ஒன்றினூடாக மக்களது உரிமைகளைக் கோரும் நிலைக்கு வந்துள்ளார்கள். இதற்காக தமிழ்த் தேசியக் கூட்டமைப்பினர்க்கு அவர்கள தமது ஆதரவை வழங்கி வருகின்றனர்.

இது வரவேற்கத்தக்க விடயம். விடுதலைப் புலிகள் ஜனநாயக வழிக்கு வந்திருப்பதால் தமிழர் விடுதலைப் போராட்டம் பன்முகப் படுத்தப்படுகிறது. இது எம் போராட்டங்களுக்கு பன்முகப்படுத்தப்படுகிறது. இது எம் போராட்டங்களுக்கு சர்வதேசம் அங்கீகாரம் வழங்குவதற்கு உந்துசக்தியாக அமையும்.

**கூட்டமைப்பு  
இணைவு**

அடிப்படைக் கொள்கை தமிழின விடுதலையாக இருந்தபோதும், தமிழ்ப் போராட்டக் குழுக்கள் கடந்த காலத்தில் வெவ்வேறு வழிகளில் தனித்தனியே போராடி வந்தன. இதனால் ஒவ்வொரு குழுக்களிடையேயும் பல உள்ளமோதல்கள் ஏற்பட்டுள்ளன. எனினும் இப்படியே இருந்து எம் காலத்தை கழித்து விடக்கூடாது என்பதற்காக தமிழ் கட்சிகள் அனைவரும் ஒன்றிணைந்து கூட்டமைப்பாக திரண்டிருக்கிறோம். இதில் எமது அமைப்பு இணைய முடியாது. இதில் எமது அமைப்பு இணைய முடியாது போனது துரதிஸ்டவசமானதே. எனினும், கூட்டமைப்பினரது கொள்கைகளை ஒத்ததாகவே புளொட் அமைப்பினரது கொள்கைகளும் அமைந்துள்ளன. புளொட் இயக்கம் புலிகளுக்கோ, அல்லது கூட்டமைப்பினருக்கோ எதிரானது அல்ல; கட்சியினது கொள்கைகள் என்பதைவிட இனவிடுதலை என்பதே இன்று தமிழினத்தினது ஒட்டுமொத்த தேவை. இதற்காகவே நாம் ஒன்றிணைவது அவசியம்.

**இடைக்கால  
நிர்வாக சபை**

தமிழ்ப் பிரதேச அபிவிருத்திகளைக் கருத்தில் கொண்டு புலிகள் விடுத்துள்ள இடைக்கால நிர்வாக சபைக் கோரிக்கையை நாமும் ஆதரிக்கிறோம். இவ் இடைக்கால நிர்வாக சபை யோசனை அடிப்படையில் பேச்சுக்கள் தொடரப்படவேண்டும். இதையே நாமும் வலியுறுத்துகிறோம்.

ரப்படவேண்டும். இதையே நாமும் வலியுறுத்துகிறோம்.

முன்னர் விடுதலைப் புலிகளின் கொள்கைக்கு முரணான வழியில் இருந்த நாம், அவர்களுடன் ஆயுத மோதல்களிலும் ஈடுபட்டோம்.

ஆனால், எதிர்காலத்தில் இத்தகைய மோதல்கள் நடைபெறாது என்பதில் நாம் உறுதி வழங்குகிறோம். ஒட்டு மொத்த தமிழினத்தின் நன்மை கருதி அனைத்து தமிழ் கட்சிகளும் ஒன்றிணைவது காலத்தின் தேவையாகிவிட்டது. இதனால் இன்று நாம் அவர்களுடன் கொள்கை ரீதியில் ஒன்றுபட்டுநிற்கிறோம். இனிமேல் புலிகளுடன் நாம் மோதப் போவதில்லை. எனவே எம்மைப்போலவே எதிரானவர் எனக்கருதுவது முற்றிலும் தவறானது என்றார்.

**கட்டுப்பாட்டு  
பகுதியில்  
வாக்கெடுப்பு**

புலிகளின் கட்டுப்பாட்டுப் பிரதேச வாக்காளர்களிடம் இருந்து வாக்கெடுப்புகளைச் செய்யவேண்டியதன் அவசியம் பற்றிக் கருத்துத் தெரிவித்த அவர், புலிகளின் கட்டுப்பாட்டுப் பகுதிகளில் வாழும் மக்களிடம் இருந்து சுதந்திரமானதும், நீதியானதுமானதொரு வாக்கெடுப்பினை நடத்த வேண்டும். இதுவே அப்பிரதேச மக்களின் மன உணர்வுகளை வெளிப்படுத்துவதற்குரிய சந்தர்ப்பத்தை வழங்கும்.

புலிகளின் கட்டுப்பாட்டுப் பிரதேச மக்களுக்கும் வாக்குரிமை உண்டு. அது அவர்களுக்கு வழங்கப்படவேண்டும். இதற்காக புலிகள், தேர்தல் ஆணையாளர், பொலிஸார் ஆகியோருடன் பேசி ஒரு தீர்மானத்திற்கு வரவேண்டும். இவ்வாறு எடுக்கப்படும் தீர்மானம் கெடுபிடிகள் அற்ற வாக்கெடுப்பினை நடத்துவதற்குச் சாதகமாக



அமையவேண்டும்.

தமிழ்தேசியக் கூட்டமைப்பையே இங்குள்ள மக்கள் முழுமையாக ஆதரிப்பார்கள் என்ற கருத்தினால் அரசு இதில் அலட்சியம் காட்டக்கூடாது. அங்கு எம் கட்சியினர்க்கும் ஆதரவு உண்டு என்றார்.

**நாட்டின்  
அபிவிருத்தி**

நாட்டினது அபிவிருத்தி தொடர்பாகக் கருத்துத் தெரிவித்த அவர், அரசு-புலிகளுக்கிடையிலான புரிந்துணர்வு ஒப்பந்தத்தின் பின்னர் வடக்கு-கிழக்கில் எந்தவொரு பாரிய அபிவிருத்தித் திட்டங்களும் மேற்கொள்ளப்படவில்லை. இதற்குப் பிரதமர் ரணிலிடம் காரணம் கேட்கும் போதெல்லாம் சந்திரிகாவின ஆட்சிக்காலத்தில் ஏற்பட்ட போர்ச் செலவினங்களுக்காகப் பெற்றுக் கொள்ளப்பட்ட கடன்களை அடைக்க வேண்டியிருப்பதாலேயே இவ்வாறு அபிவிருத்தித் திட்டங்களை அரசினால் மேற்கொள்ள முடியவில்லை என்கிறார்.

எனவே, தமிழர் பிரதேசங்களை அபிவிருத்தி செய்யும் பொறுப்பு தமிழ்ப்பிரதிநிதிகளின் கையில் வழங்கப்படுவதே காத்திரமான தொன்றாக அமையும் என்றார். (தி-60,64,4)

## முஸ்லிம் மக்களின் ஆதரவுடன்

### ஐ.தே.க. ஆட்சி அமைக்கும்

#### முன்னாள் எம்.பி நூர்தீன் மசூர் நம்பிக்கை

(புத்தளம்)

ஸ்ரீலங்கா முஸ்லிம் காங்கிரஸ் கட்சியானது நாட்டின் ஒட்டுமொத்த முஸ்லிம் சமூகத்தின் ஆதரவையும், பலத்தையும் பெற்றதோர் அமைப்பென்பதை இம் முறை நடைபெறவுள்ள பொதுத்தேர்தல் மூலம் மீண்டும் வலியுறுத்தப்பட்டு மென்பதில் எதுவித ஐயமுமில்லை என முன்னாள் அமைச்சரும், வன்னி மாவட்ட ஐக்கிய தேசிய முன்னணியின் முதன்மை வேட்பாளருமான நூர்தீன் மசூர் கருத்துத் தெரிவித்துள்ளார்.

புத்தளம் சிராயன் நகரில் ஐக்கிய தேசிய முன்னணியின் தேர்தல் அலுவலகத்தைத் திறந்து வைத்து

உரையாற்றுகையிலேயே அவர் இதனைத் தெரிவித்தார்.

அங்கு அவர் தொடர்ந்தும் உரையாற்றுகையில், எதிர்வரும் தேர்தலில் ஸ்ரீலங்கா முஸ்லிம் காங்கிரஸின் ஆதரவுடன் வெற்றிபெற்று அமைக்கப்படும் ஐக்கிய தேசிய முன்னணி அரசாங்கத்தின் மூலம், நாட்டின் இனப்பிரச்சினைக்கு நிர்ந்தரத் தீர்வு காணப்படவுள்ளது.

இதன் போது, முஸ்லிம் சமூகம் மாத்திரம் இன்றி ஏனைய சமூகத்தினதும் அபிலாஷைகள் புறக்கணிக்கப்படாது அனைவரதும் பிரச்சினைகளும் சுமுகமாகத் தீர்க்கப்படவேண்டும் என்பதை ஸ்ரீலங்கா முஸ்லிம் காங்கிரஸ் கட்சி உறுதி

யாக வலியுறுத்தும்.

நாட்டில் மீண்டுமோர் யுத்தம் ஏற்படும் பட்சத்தில், குறிப்பிட்ட தரப்பினர் மாத்திரம் பாதிக்கப்படப் போவதில்லை. மாறாக இவ் யுத்தத்தின் பலனாக அனைத்து சமூகங்களும் கொடுமைகளை அனுபவிக்க வேண்டிய நிலை ஏற்படும்.

எனவே, பாரதூரமான விளைவுகளை ஏற்படுத்தும் கொடியதோர் யுத்தம் நாட்டில் மீண்டும் ஏற்படாத வகையில், நாட்டில் நிர்ந்தர சமாதானத்தை உருவாக்குவதற்கு அனைவரும் புரிந்துணர்வுடன் செயற்பட வேண்டும் எனக் குறிப்பிட்டார்.

(தி-18)

## 501 பேர் கண்தானம் செய்ய முன்வருகை

(யாழ்ப்பாணம்)

தாம் இறந்தபின் தமது கண்ணை தானமாக வழங்குவதற்கு 501 பேர் முன்வந்துள்ளனர். யாழ்ப்பாணக் கழக மருத்துவமனையில் நேற்றுடன் முடிவடைந்த மருத்துவக் கண்காட்சியில் கண்தானம் செய்ய விரும்பியவர்கள் தமது பெயர் விபரங்களைப் பதிவு செய்துள்ளனர். இதன்படி நேற்று முன்தினம் வரை 501 பேர் தமது பெயர் விபரங்களைப் பதிவு செய்தனர். ஒருவர் உயிரிழந்து 6 மணித்தி

யாலங்களுக்குள் கண் சத்திர சிகிச்சை மூலம் பெறப்படல் வேண்டும் என்பது குறிப்பிடத்தக்கது.

இதேவேளை, பெருமளவான மாணவர்களும் பொது மக்களும் இரத்ததானம் செய்தனர். இரத்தம் தானமாகப் பெறும் நிகழ்வு நேற்று முன்தினம் காலையுடன் நிறுத்தப்பட்டது. மேலும் இரத்ததானம் செய்ய விரும்புவவர்கள் யாழ்ப்போதனா வைத்தியசாலையின் இரத்த வங்கியுடன் தொடர்பு கொள்ளலாம் எனத் தெரிவிக்கப்பட்டது.

## குறி தவறிய வேட்பால் பெண்பலி; இருவர் காயம்

(புதுளை)

விசர் நாயகக் கொல்வதற்காகப் பொலிஸ் உத்தியோகத்தார் ஒருவர் மேற்கொண்ட துப்பாக்கிப் பிரயோகம், குறிதவறியதால் பெண்களுக்கும் பொலிஸ் நிலையத்தைச் சுற்றிவளைத்துப் பல மணி நேரம் முற்றுகையிட்டு ஆர்ப்பாட்டத்தில் ஈடுபட்டதுடன், விதிகளில்

வரத்தையும் தடைசெய்தனர்.

ஹெரகல் பகுதியில் மரக்கறி வியாபாரம் செய்துகொண்டிருந்த நிரோஷா எனும் பெண்ணை இவ்வாறு குறிதவறிய துப்பாக்கி வேட்டுக்கு இலக்காகிப் பலியானவராவார். இவரது தாயாரும், மரக்கறி வாங்கச் சென்ற பெண்மணி ஒருவருமே இச்சம்பவத்தின்போது பலத்த காயங்களுக்கு உள்ளாகியுள்ளனர்.

காயமடைந்த இருவரும் பதுகளை வைத்தியசாலையில் தற்போது சிகிச்சை பெற்று வருவதுடன், இச்சம்பவம் தொடர்பாகக் கல்துமுல்ல பொலிஸார் விசாரணைகளை மேற்கொண்டு வருவதாகத் தெரிய

## தேர்தல் வன்முறைச் சம்பவங்கள் குறித்து கிறிஸ்பற்றன் கண்டனம்

(கொழும்பு)

தேர்தல் காலத்தில் அரசியல் பிரமுகர்கள் இனம் மற்றும் மத ரீதியிலான பிரச்சினைகளை மக்கள் மத்தியில் கிளறிவிடக் கூடிய தான வார்த்தைப் பிரயோகங்களை மேற்கொள்ளக் கூடாது. மிகவும் பொறுப்புடனும், பொறுமையுடனும் அர்ப்பணப்பினும் அரசியல் பிரமுகர்கள் செயற்படவேண்டியது மிகவும் அவசியமானதாகும் என ஐரோப்பிய ஒன்றியத்தின் வெளிவிவகார ஆணையாளர் கிறிஸ்பற்றன் தெரிவித்துள்ளார்.

தற்போது இலங்கையின் பல பாகங்களிலும் இடம்பெற்றுவரும்

தேர்தல் வன்முறைகள் மற்றும் அடாவடிச் செயற்பாடுகள் குறித்துக் கருத்து வெளியிடக்கையிலேயே அவர் இவ்வாறு குறிப்பிட்டுள்ளார். இது விடயம் குறித்து ஐரோப்பிய ஒன்றியத்தின் வெளிவிவகார ஆணையாளர் மேலும் கருத்துத் தெரிவிக்கையில்,

தேர்தல் பிரசாரம் என்ற பெயரில் அரசியல் கட்சிகள் தமது கருத்துக்களையும் வாக்குறுதிகளையும் வெளிப்படுத்தும் போது மிகவும் பொறுப்புடன் செயற்படவேண்டும்.

நாட்டு மக்களிடையே இனம், மொழி மற்றும் மத ரீதியான வன்முறைகளைக் காணும் விடக்கூடிய

வகையில் பிரசாரங்கள் மேற்கொள்ளப்படுவது தவிர்க்கப்படவேண்டும். மிகவும் அவதானத்துடன் செயற்படவேண்டிய இக் காலகட்டத்தில் பொறுப்பற்ற முறையில் அரசியல்வாதிகள் வார்த்தைப் பிரயோகங்களை மேற்கொள்ளக் கூடாது.

பொதுத் தேர்தல் நடைபெறுமென அறிவிக்கப்பட்டதன் பின்னர், நாட்டின் பல பாகங்களிலும் பல வேறு கொலைகளும், வன்முறைகளும் இடம் பெற்றுள்ளன. இது குறித்து கவலையடையும் அதே வேளை, இச்சம்பவங்கள் குறித்து கண்டனம் தெரிவிப்பதாகவும் கனிப்பிட்டுள்ளார். (கி-18)

## சிறு விளம்பரம் மணமகன் தேவை

யாழ். இந்து கௌரவமான குடும்பத்தைச் சேர்ந்த 1962ஆம் ஆண்டு பூச நட்சத்திரம் கனடா வில் தொழில் புரியும் மணமகனுக்கு உள்நாட்டில் அல்லது வெளிநாட்டில் வசிக்கும் நற்குணமுள்ள படித்த மணமகன் தேவை. ஜதாகம், புகைப்படத் துடன் தொடர்பு கொள்ளவும். விளம்பர இல.360, C/O வலம்புரி, 15, வெள்ளாந்தெரு, வண்ணார்பண்ணை. (C/7381)

## சந்தர்ப்பத்தை சாதகமாக்குமாறு

### வெகுஜன சிமெந்து சிறிக்கை

(யாழ்ப்பாணம்)  
தமிழீழ விடுதலைப் போராட்ட வரலாற்றில், தமிழீழ விடுதலைப் புலிகளின் வியத்தகு சாதனைகளால் உலக அரங்கில் தமிழினம் தலைநிமிர்ந்து நிற்கின்றது.

தமிழ்தேசியம், தமிழீழ விடுதலை நோக்கிய பயணம் என்பன தேசியத் தலைவர் வே.பிரபாகரன் தலைமையில் வெற்றிகரமாக முன்னெடுத்துச் செல்லப்பட்டுக்கொண்டிருக்கும் இவ்வளையத்தில்,

மீண்டுமொரு பொதுத்தேர்தல் எம்மீது சுமத்தப்பட்டுள்ளது. இத்தேர்தல் மூலம் தமிழ் இனத்தின் ஒற்றுமையை உலகிற்குப் பறைசாற்றுவோம். சந்தர்ப்பத்தை எமக்கு சாதகமாக்கிக் கொள்வோம்.

தமிழ்மக்களின் ஏகப் பிரதிநிதிகள் விடுதலைப் புலிகள்தான் என்பதை வலியுறுத்தி தமிழ்தேசியக் கூட்டமைப்பு தனது தேர்தல் விஞ்ஞாபனத்தை வெளியிட்டுள்ளது.

## வேலணையில் புதிய மீன்சந்தை

(வேலணை)

வேலணைத் துறையூர்ப் பிரதேசத்தில் புதிய மீன்சந்தை யொன்று 6 இலட்சம் ரூபா செலவில் வேலணைப் பிரதேச சபையினால் அமைக்கப்படவுள்ளது.

இதற்கான நிதி பிரதேச சபைக்கு வந்துசேர்ந்துள்ளதால் இக்கட்ட ஆரம்ப வேலைகள் மிக விரைவில் ஆரம்பிக்கப்படும் என வேலணைப் பிரதேச சபைச் செயலாளர் செ.சண்முகராசா தெரிவித்துள்ளார். (தி-47)

# 31 கிராம உத்தியோகத்தர்கள் தரம் I க்குப் பதவி உயர்வு

(யாழ்ப்பாணம்)

மேன்முறையீட்டின் மூலம் யாழ். மாவட்டத்தில் 31 கிராம உத்தியோகத்தர்கள் தரம் I ர்கு பதவியுயர்த்தப்பட்டுள்ளார்கள்.

வடக்கு கிழக்கு கிராம உத்தியோகத்தர் சங்கம் வடக்கு கிழக்கிலுள்ள கிராம உத்தியோகத்தர்களின் தரம் I க்கான நேர்முகப் பரீட்சையில் அந்தி இழைக்கப்பட்டதை பொது நிர்வாக உள்நாட்டிலுலகர்கள் அமைச்சுக்கு நேரில் சுட்டிக்காட்டியதன் பிரகாரம், அமைச்சினால் நியமிக்கப்பட்ட குழு மேன்முறையீடு செய்யப்பட்ட கிராம உத்தியோகத்தர்களுக்கு நேர்முகப் பரீட்சை ஒன்றை நடத்தி இந்த நியமனத்தை வழங்கியுள்ளது.

## மதிவெடி அகற்றப்பட்ட நிலப்பகுதி கையளிப்பு

(தும்பளை)

கற்கோவளம் பகுதியில் மதிவெடிகள் அகற்றப்பட்ட சுமார் 6 ஆயிரம் சதுரமீற்றர் நிலப்பரப்பு இன்று வெள்ளிக்கிழமை பருத்தித் துறைப் பிரதேச செயலர் ஆ.சிவசுவாமியிடம் வைப்ப ரீதியாகக் கையளிக்கப்படவுள்ளது.

மேற்படி பகுதியில் டெனிஷ் டிமைண்டிங் குறாப் மதிவெடிகளை அகற்றும் பணிகளில் தொடர்ந்தும் தீவிரமாக ஈடுபட்டு வருகின்றது.

அவர்களின் பெயர் விபரங்கள் நாயகம். வருமாறு:-

நல்லூர்

கே.பஞ்சலிங்கம், எஸ்.பன்னீர்சீ, செல்வன், பி.வசந்தகுமார், திருமதி பி.சோமாநந்தன், கே.கருணைநாதன், கே.நித்தியானந்தராசா, கே.யோகேஸ்வரன், என்.சர்வகுணசீலன், ஆர்.சந்திரகுமார், வி.சாந்தமோகன்.

யாழ்ப்பாணம்

கே.நித்தியானந்தன், செல்வி ஆர்.கமலவேணி, என்.சந்திரராஜன்.

உடுவில்

எஸ்.சிவதாசன், வி.சம்பந்தநாதன், எம்.பாஸ்கரகுமார், ஆர்.சாந்த

சங்கானை

வி.அ.கதிர்காமநாதன், ஜே.கதிர்காமநாதன், எஸ்.விஜயவேல், கே.ஸ்ரீதரன்.

கோப்பாய்

கே.நாகேந்திரன்

கரவெட்டி

கே.ஆனந்தராசா.

காரைநகர்

எஸ்.ஸ்ரீஸ்கந்தராசா

வேலணை

வி.கணேசலிங்கம்

நெடுந்தீவு

என்.நடராசா

மருதங்கேணி

என்.பாலசுந்தரம், கே.யோகேந்திரநாதன்.

சாவகச்சேரி

கே.செல்வராசா, வி.நடராசமுர்த்தி, எஸ்.குமாரசாமி.

மேலும் கடந்த பெப்ரவரி மாதம் 24ஆம் திகதி நடைபெற்ற அமைச்சருடனான கலந்துரையாடலில் ஏற்றுக்கொள்ளப்பட்ட தீர்வுகளின்படி 15 வருட சேவையினைப் பூர்த்திசெய்த கிராம உத்தியோகத்தர்களின் நன்னடத்தை அறிக்கையினை ஆராய்ந்து தரம் I க்குப் பதவியுயர்த்துவதனை உடன் அமுல்செய்யப்படி வடக்கு கிழக்கு கிராம உத்தியோகத்தர் சங்கம் கோரியுள்ளது. (தி)

## தலைமையின் கட்டளையை மீறுவதா...?



“தனிப்பட்ட ரீதியில் எவரையும் தாக்கீப் பேசாது, எவ்வித வன்முறையிலும் ஈடுபடாது முக்கியமாக கொள்கைப் பிரகடனத்தையே முன்னிறுத்தி கூட்டமைப்பின் தேர்தல் பிரசாரம் இடம்பெற வேண்டுமென விடுதலைப் புலிகள் பணிப்பு”  
-இது பத்திரிகைச் செய்தி-

இது போராட்ட உணர்வுடையவர்களானாலும் ஒரு ஜனநாயக உரிமைக்கான அறைகூவலாக இதனை விடுதலைப் புலிகளே தெரிவித்திருப்பது வரவேற்கத்தக்கது.

## உண்மை இதுவாக இருக்கும்போது...

- எனது அணியில் உள்ள வேட்பாளர்களை பயமுறுத்தியும், அவர்களின் வீடுகளில் மலர்வளையங்களை வைத்து விலகிக்கொள்ளுமாறும் வற்புறுத்துவது எதற்காக?
  - பிரசுரங்கள் விநியோகித்த எமது வேட்பாளர்கள் மீதும், ஆதரவாளர்கள் மீதும் பலாத்காரம் பிரயோகித்து துண்டுப்பிரசுரங்களைப் பறித்து தீயிடுவதும், அவர்களைத் தாக்குவதும் நீதியானதா?
  - ஒலிபெருக்கி, முச்சக்கரவண்டிகளை எமக்கு வாடகைக்கு விடக்கூடாது எனக் கண்டிப்பான உத்தரவுவிடுவது நியாயமானதா?
  - பாடசாலை அதிபர்களை, ஆசிரியர்களை அழைத்து இப்படித்தான் செய்யவேண்டும் எனக் கட்டாயப்படுத்துவது அவர்களின் உரிமையை மீறும் செயலல்லவா?
  - மொத்தத்தில் பல்வேறு துறை சார்ந்தவர்களை அவர்களின் விருப்புக்கு மாறாக அரசியற் பிரசாரத்தில் கட்டாயப்படுத்தி ஈடுபடவைப்பது ஜனநாயகத்திற்கு விரோதமானதல்லவா?
- மக்களை மதிப்போம்... முதியோரைத் துதிப்போம்... ஜனநாயகத்தைக் காப்போம்...

**வீ.ஆனந்தசங்கரி** (கலைவர்-தமிழர் விடுதலைக் கூட்டணி)

தலைமையிலான

**சுயேச்சைக் குழு 1**



ஆதரவளித்து வெல்லச்செய்ய அணி திரள்வீர்...


அறிவித்தல்:- எக்காரணம் கொண்டும் எனது தலைமையிலான சுயேச்சைக்குழு - 1 இத்தேர்தல் இருந்து விலகிக்கொள்ளமாட்டார்கள் என்பதை உறுதியுடன்

(ஈஈஈஈ) தெரிவிக்கின்றேன். தயவுசெய்து வீண் வதந்திகளை நம்பவேண்டாம்.

# தொடர்ச்சியாக மேற்கொண்டுவரும் அணு ஏவுகணை சோதனைகளைக் குறைக்க பாசிஸ்தானிடம் அமெரிக்கா வேண்டுகோள்

(வாஷிங்டன்) அணு ஏவுகணைச் சோதனைகளை வெகுவாகக் குறைத்துக் கொள்ளுமாறு பாசிஸ்தானை அமெரிக்கா கேட்டுக்கொண்டுள்ளது. ஆசியப் பிராந்தியத்திலுள்ள பாசிஸ்தான் மற்றும் வேறு சில நாடுகள் அணு ஆயுதப் பரிசோதனைகள் நடத்தி வருவதைக் கைவிடுமாறு அமெரிக்கா தொடர்ந்து வற்புறுத்தி வருகிறது. அப்பகுதிகளில் நிலவும் பதற்றத்தைத் தணிக்கவும் பிராந்தியத்தில் அமைதியை ஏற்படுத்தவும் இது போன்ற நடவடிக்கைகளில் அமெரிக்கா ஈடுபட்டுள்ளது. இது குறித்து அமெரிக்க வெளியுறவுத்துறைப் பத்திரிகைத் தொடர்பாளர் ரிச்சட் பெளசர் அறிக்கையொன்றை வெளியிட்டுள்ளார். பாசிஸ்தான் ஏவுகணைப் பரிசோதனை நடத்துவது குறித்து தனது அண்டை நாடுகளுக்கு முன்னரே அறிவித்திருக்கும் என்பதை உணரக்கூடியதாக இருக்கிறது. என்பதை தாங்கள் உணர்வதா

கவும் அந்த அறிக்கையில் குறிப்பிடப்பட்டுள்ளது. 2000 கி.மீ.தொலைவுக்குப் பாய்ந்து சென்று தாக்கக்கூடிய நெடுந்தொலைவு அணு ஏவுகணையை பாசிஸ்தான் சென்று செவ்வாயன்று வெற்றிகரமாக விண்ணில் செலுத்தி சோதனை நடத்தியது என்பதும் அது முற்றிலும் உள்நாட்டிலேயே வடிவமைக்கப்பட்டது என்பதும் குறிப்பிடத்தக்கது. (து)



ஹெய்டிடியின் புதிய பிரதமர் டி ஜெராட் லடோர்க் மக்களை அமைதி காக்கும்படி கோருகிறார்.

## நேபாளத்தில் விஷக்காய்ச்சல் பதினாறு பேர் உயிரிழப்பு

நேபாளத்தில் விஷக் காய்ச்சலால் கடந்த ஒரு வாரத்தில் 16 பேர் இறந்தனர். காத்மாண்டுவுக்கு மேற்கே 550 கி.மீ. தொலைவில் உள்ள முகு மாவட்டம், ருகா கிராமத்தில் விஷக் காய்ச்சலால் பாதிக்கப்பட்டு

16 பேர் இறந்தனர் என்று காத்மாண்டு பத்திரிகை செய்திகள் தெரிவிக்கின்றன. நோய் பாதித்த பகுதிகளுக்கு மருத்துவக் குழு அனுப்பப்பட்டுள்ளதாக அரசு அதிகாரிகள் தெரிவித்தனர். (து)

## நடுவானில் விமானியை கடித்துக் குதறிய பூனை

(டாக்கா) விமானத்தைச் செலுத்திக் கொண்டிருந்த விமானியை நடுவானில் பூனையொன்று கடித்துக் குதறியது. இசம்பவம் வங்கதேச விமானத்தில் நடந்தது. அதிர்ஷ்டவசமாகப் பலத்த காயமெதுவுமின்றி விமானி தப்பினார். வங்கதேச எயர்லைன்ஸ்க்குச் சொந்தமான விமானமொன்று சைலைத் நகரிலிருந்து டாக்காவுக்குப் பறந்து கொண்டிருக்கையில் விமானத்தின் பதுங்கியிருந்த பூனையொன்று விமானியின் அறைக்குள் புகுந்து அவர்மீது பாய்ந்து கடித்துக் குதற ஆரம்பித்தது.

டாக்கா விமான நிலையத்தில் தரை இறங்கும்வரை அந்தப் பூனையோடு போராட வேண்டிய நிலை விமானிக்கு ஏற்பட்டது. பூனையால் அவருக்கு ஏற்பட்ட காயங்களுக்கு டாக்கா மருத்துவமனையில் சிகிச்சையளிக்கப்பட்டது. விமானம் தரையிறங்கியவுடன் பூனையைப் பிடிப்பதற்காக காவலர்கள் வாசல் அருகிலேயே காத்திருந்தனர். ஆனால், எவருடைய கைகளிலும் அகப்படாமல் தப்பியோடிய பூனை விமானநிலையம் முழுவதும் சல்லடை போட்டுத் தேடியபின், இரண்டு மணித்தியாலங்கள் கழித்து மடக்கிப் பிடிக்கப்பட்டது. (து)

# சூரியனை கரும்புள்ளியாய் கடக்கும் வெள்ளிக் கிரகம்

வானியல் ஆர்வலர்களுக்கு விருந்தாய் அமையக்கூடிய சூரியனைக் கரும்புள்ளியாய் வெள்ளிக்கிரகம் கடக்கும் அரிய விண்வெளி நிகழ்வு, 122 ஆண்டுகளுக்குப் பின்வரும் ஜூன் 8-ம் திகதி பகலில் நடக்கவுள்ளது. சூரியனுக்கும் பூமிக்கும் இடையில் சூரியனின் வட்டத் தட்டை வெள்ளிக் கிரகம் கடந்து செல்லும் நிகழ்வுதான் அது. பூமியில் விழும் சூரிய ஒளியை மறைத்தபடி, சூரியனுக்கும் பூமிக்கும் நடுவே சந்திரன் கடந்து செல்லும் கிரகணம் போன்றதுவே இதுவும். சந்திரன், பூமிக்கு அருகில் இருப்பதால், பெருமளவில் சூரிய ஒளியை அதனால் தடுக்க முடிகிறது. ஆனால், வெள்ளிக் கிரகம் வெகு தொலைவில் இருப்பதால், அது சூரியத் தகட்டைக் கடந்து செல்லும் போது, குண்டிசித்தலை அளவுள்ள கரும்புள்ளி ஒன்று சூரியனுக்குக் குறுக்காகக் கடந்து செல்வதுபோலவே அது காட்சி அளிக்கும். இதற்கு முன் 1882-ம் ஆண்டு தான் இதேபோன்ற நிகழ்வு ஏற்பட்டது. எனவே, இப்போது இப் பூமியில் உயிரோடு இருக்கும் யாரும் இந்த

நிகழ்வைப் பார்த்திருக்க முடியாது என்று கூறினார், கொல்கத்தா எம்.பி. பிரீலா கோளரங்கத்தின் ஆய்வுப் பிரிவு இயக்குநர் தேவிபிரசாத் தாவரி. அவர் மேலும் கூறியதாவது: ஜூன் 8-ம் தேதி காலை 10.44-க்கு சூரியத் தகட்டைக் கரும்புள்ளியாய் வெள்ளிக் கிரகம் கடக்கத் தொடங்கும். அது 11.03 மணிக்கு, சூரியத் தகட்டின் மீது புள்ளியாய்த் தெளிவாக நமக்குப் புலப்படும். மாலை 4.50-க்கு இந் நிகழ்வு முடிவுக்கு வரும். அதாவது சூரியத்தகட்டை வெள்ளிக் கிரகம் கடந்து முடித்துவிடும். இக் காட்சியானது ஆசியாவின் பெரும் பகுதி, ஐரோப்பா, ஆப்பிரிக்காவின் பகுதிகள், வளைகுடா நாடுகளில் தெரியும். இதை வெறும் கண்ணால் பார்க்கக் கூடாது. சிறிய தொலைநோக்கி மூலமோ, சூரியப் பிம்பத்தைத் திரையில் பிரதிபலிக்கச் செய்யும் முறையிலோ பார்க்கலாம். தொலைநோக்கி கண்டுபிடிக்கப்பட்டபின், 1631, 1639, 1761, 1769, 1874, 1882 ஆகிய ஆண்டுகளில் வெள்ளியின் பயணம் நடைபெற்றுள்ளது. வானியலறிஞர்கள் ஜெர்மனியா

## அரசியல் இலாபத்துக்காகவே அமெ. ஈரான் விவகாரத்தில் தலையிடுகிறது

(ஈரான்) ஈரானின் அணுவாயுத உற்பத்தி தொடர்பாகச் சர்வதேச அணு

வாயுத உற்பத்திக்குழு கடுமையான தீர்மானங்களை எடுக்குமானால், அது நாட்டின் எதிர்கா

லத்தைப் பாதிக்கும் என ஈரான் எச்சரிக்கை விடுத்துள்ளது. ஈரானின் அணுவாயுத உற்பத்தி தொடர்பாக இக்குழு, கடுமையான தீர்மானங்களை எடுக்கும் பட்சத்தில், சர்வதேச அணுசக்தி முகவர் நிலையத்திற்கு ஈரான் வழங்கி வரும் ஒத்துழைப்பிலும் பெரும் பாதிப்பு ஏற்படும்.

## ரஷ்யாவில் நில நடுக்கம்

(மொஸ்கோ) ரஷ்யாவின் தூர கிழக்குப் பகுதியான காம் சத்கா தீபகற்பம் அருகே பசுபிக் கடற்பகுதியில் சென்ற புதன்கிழமை நில நடுக்கம் ஏற்பட்டது.

விபரங்கள் இது வரை அறிக்கப்படவில்லை. (து)

அத்துடன், அரசியல் நோக்கில் ஈரான் மீது அமெரிக்கா கொடுத்துவரும் அழுத்தங்களுக்கு ஏற்பச் சர்வதேச அணுசக்தி முகவர் நிலையம் செயற்படுவதைத் தவிர்த்துக்கொள்ள வேண்டும் எனவும் ஈரானின் வெளியுறவு அமைச்சு அறிவித்துள்ளது. பிற நாடுகளின் விவகாரங்களில் அமெரிக்கா தலையிட்டு முனைப்புடன் செயற்படுவது அரசியல் இலாபத்தைச் சம்பாதித்துக் கொள்வதற்காகவே என அவ்வமைச்சு மேலும் சுட்டிக்காட்டியுள்ளது. (து-18)

இதன் அளவு 4.8 ரிக்டர் எனப் பதிவாகியுள்ளது. பெட்ரோபாவ்லாஸ் க்காம் சாட்ஸ்கை நகரின் வடமேற்கே 50 கி.மீ தொலைவிலுள்ள கடற்படுகையில் 80 கி.மீ ஆழத்தில்-இந் நில நடுக்கம் மையம் கொண்டிருந்ததாக அதிகாரிகள் தெரிவித்ததாக ஏஜன்ஸி செய்திகள் கூறுகின்றன. சேதம், உயிரிழப்பும் போன்ற

## காஷ்மீரில் குண்டுவெடிப்பு

(யூநகர்) காஷ்மீரில் தீவிரவாதிகளைப் பற்றிப் பொலிஸாருக்குத் தகவல் கொடுப்பவராகிய ஒருவர் தனிப்பட்ட காரணங்களால் கிராமவாசிகள் மீது கைக்குண்டொன்றை எறிய முற்பட்டபோது குண்டு அவரது கையிலேயே வெடித்தது. இதனால், அவரும் வேறு முயரும் கொல்லப்பட்டனர். 39 பேர் காயமடைந்தனர். (து)



## அமெ.கூட்டுப்படை அலுவலகத்திற்கு வெளியே 6 குண்டுவெடிப்புகள்

ஈராக் தலைநகர் பக்தாதில் அமெரிக்கக் கூட்டணிப் படையின் தலைமை அலுவலகத்துக்கு வெளியே கடந்த புதன்கிழமை 6 முறை குண்டுவெடித்தது. கடந்த ஞாயிற்றுக்கிழமை ராக்கெட் குண்டுத் தாக்குதல் நடந்த பகுதியில் இப்போதும் குண்டு வெடிப்புச் சம்பவங்கள் நிகழ்ந்ததாக அமெரிக்க இராணுவ செய்தித்தொடர்பாளர் தெரிவித்தார். குண்டு வெடிப்புக்கான காரணம் பற்றி இராணுவம் விசாரணை மேற்கொண்டுள்ளது.

இந்திய நேரப்படி காலை 8.45 மணிக்கு குண்டு வெடிக்கும் சப்தம் 6 தடவை கேட்டது. இறந்தவர்கள் காயமடைந்தோர் பற்றிய விபரங்கள் எதுவும் தெரியவில்லை. பொதுமக்கள் நுழையாதபடி ஏற்கனவே சீல் வைக்கப்பட்டுள்ளது இந்த பகுதி. அக்டோபர் மாதத்திலிருந்தே இந்த பகுதி மீது பயங்கரவாதிகள் அவ்வப்போது தாக்குதல் நடத்தி வருகின்றனர். பத்தாதினாலேயே அதிக பாதுகாப்பு மிக்க பகுதிகளில் இதுவும் ஒன்று. (து)

ஹராக்ஸ், வில்லியம் கிராப்டீர் ஆகியோர் 1639-ல் இதைக் கண்டு பதிவு செய்தனர்.



ஹெய்டிடிக்கு அமெரிக்கா அனுப்பிய படையினரில் ஒரு பகுதியினர்.

# தேசவழமை

வரலாற்றுத்துறைப் பேராசிரியர்

**சி.பத்மநாதன்**

பேராதனைப் பல்கலைக்கழகம்.

## 70 3.திருகோணமலைப் பிராந்திய வழமைகள் பற்றிய அறிக்கைகள்

**தேசவழமை பற்றித் திருகோணமலையிலுள்ள முதலியார்கள் எழுதிய குறிப்பு**

### ஆதனங்கள்

காடுகளைத்திருத்தி நிலத்தைச் செய்கை பண்ண வேண்டுமாயின் அதனைப்பற்றி வன்னியருக்கு அல்லது முதலியாருக்கு அறிவித்து, அவரின் அனுமதியைப் பெற்றுக்கொள்ளவேண்டும். அதற்குப் பின் காடுகளை வெட்டி, நெற்காணிகளையுந் தோட்டங்களையும் அமைத்து, அவற்றை உடைமைகளாக்கிக் கொள்ளலாம். அத்தகைய நிலங்களைப் பிறருக்கு விலை கொண்டு விற்கவோ ஒற்றியாகக் கொடுக்கவோ முடியும். மேலும் அவற்றைப் பிள்ளைகளுக்குச் சீதனமாகவும் கொடுக்கலாம். நெற்காணிகளிலிருந்தும் தோட்டங்களிலிருந்தும் வரும் வருமானத்தில் 10வீதம் கோணைசர் கோயிலுக்குக் கொடுக்கப்படவேண்டும்.

### நன்கொடை

சீதனம், தேடிய தேட்டம், முதுசொம் ஆகியவற்றை எவரேனும் ஒருவர் நன்கொடையாகக் கொடுக்க விரும்புமிடத்து அதனைப் பற்றி மனைவி, மக்கள், மருமக்கள் அவர்கள் அல்லாத உரிமையாளர் பிறர் ஆகியோருக்கு அறிவித்து அதற்கான அவர்களின் சம்மதத்தை எழுத்து மூலம் பெற்றுக்கொள்ளுதல் வேண்டும். அவ்வீதமாகச் செய்யப் பெறாத நன்கொடை பெறுமதியற்றதாகும்.

### கூலி

எவரேனும் ஒருவர் மனிதன் ஒருவனைக் கூலியாளாகக் கொண்டால் அம் மனிதனுக்கு உணவும் வருஷம் ஒன்றுக்கு இரண்டு வேட்டிகளும் கொடுக்கவேண்டும். பொருந்திய காலம் முடிந்ததும் அம் மனிதனுக்கு ஐந்து(5) இறைசால் பணம் கொடுத்தல் வேண்டும். கூலியாளர் பன்னிரண்டு மாத காலத்திற்கு வேலை செய்தல் வேண்டும்.

### கட்டுக்குளம் பற்றில் நிலவும் வழமைகள்

(கட்டுக்குளம் பற்றுத் தலைமைக்காரர் எழுதிய அறிக்கை)

### கல்யாணமும் சீதனமும்

மணமகன் ஒருவனுக்கும் மணமகள் ஒருத்திக்கும் கல்யாணஞ் செய்ய அவர்களின் பெற்றோர்கள் விரும்புமிடத்து, அதனைப் பற்றி அவர்கள் தேசத்து வன்னியருக்கு அறிவித்தல் வேண்டும். கல்யாணம் பற்றி அறிவிக்கப்போகுமிடத்து அவருக்கு வெற்றிலை கொண்டுபோதல் முறை. கல்யாணம் செய்வதற்கு வன்னியரின் அனுமதியைப் பெறுதல் வேண்டும். வன்னியரின் முன்னிலையில் மணமகனும் மணமகளும் தாங்கள் மணமுடிக்கப்போவதாகவும், தம்மில் எவரேனும் ஒருவர் (பின்னர்) தனது வாக்கில் இருந்து தவறுமிடத்து குற்றப்பணம் கொடுக்கவோ தண்டனை உத்தரிப்பதாகவோ, உத்தரவாதம் கூறி ஒப்பந்தம் ஒன்றினை ஓலையில் எழுதிக்கொள்ளவேண்டும்.

உறவினருக்கும் மற்றுமுள்ள ஊரவர்க்கும் வெற்றிலை கொடுத்துக் கல்யாணம் பற்றி அறிவித்தல் வேண்டும். குடிமக்களாயுள்ளவர்களை வரவழைத்து அவர்களுக்கு வெற்றிலை கொடுத்தல் வேண்டும். பிராமணர் ஒருவரை வரவழைத்து அவர்கள் அனைவரினதும் முன்னிலையிலே கல்யாணச் சடங்கினைச் செய்து பெண்ணின் கழுத்திலே மணமகன் தாலிக்கொடியினைக் கட்டுதல் வேண்டும். சபையோரின் முன்னிலையிலே மணமக்களின் பெற்றோர் சீதன ஓலை எழுதிக்கொடுக்க வேண்டும். தாயின் உடைமைகள், தங்க நகை, வெள்ளி நகை, பித்தளைப்பாத்திரம் முதலியனவும், வீடு காணிப்பயிர்செய்கை பண்ணுவதற்கு ஏற்றதான வயல் நிலம், மந்தைகள், இரும்புக்கருவிகள் போன்ற பொருட்கள் ஆகியனவும் சீதனமாக எழுதப்படும். ஓலையில் எழுதப்படும் சீதன உறுதியில் உரிய சாட்சிகள் ஒப்பமிடுதல் வேண்டும்.

### சொத்துரிமைகள்

பெற்றோராயுள்ளவர்கள் இறந்த பின்பு தகப்பனின் முதுசொமாயுள்ள சொத்துகள் சகோதரியின் பிள்ளைகளாயுள்ள மருமக்களைச்சேரும். தாயின் சீதனமும், தாய், தகப்பன் ஆகிய இருவருங் கூடிச்சேர்த்த தேடிய தேட்டமும் அவர்களின் பிள்ளைகளுக்குச்சேரும். மருமக்கள் இல்லாதவிடத்துத் தகப்பனின் முதுசொமான சொத்துகளும் பிள்ளைகளுக்குச்சேரும். தாயின் சீதனமாயுள்ள சொத்துகள் யாவும் பிள்ளைகள் இல்லாதவிடத்து அவளின் கிட்டின உறவுமுறையாருக்குச் சேரும். தகப்பனின் முதுசொமாயுள்ள சொத்துகள் அவளின் நெருங்கிய உறவினருக்குச் சேரும்.

அவர்களின் தேடிய தேட்டம் இருவரதும் உறவினராலே பகிர்ந்து கொள்ளப்படும். உறவினர் இல்லாதவிடத்துச் சொத்துகள் யாவும். கோணைசருக்கோ தர்மத்துக்கோ கொடுக்கப்படும்.

### ஆதன உரிமைகள்

குடியானவர்கள் வன்னியரிடம் வேண்டுகோள் பண்ணி அவரின் அனுமதியுடன் காட்டினை வெட்டித் தாம் விரும்பிய அளவிலான நிலத்தைச் செய்கை பண்ணுவார்கள். அதிலே குடியிருந்து கொண்டு பயன்தரு மரங்களை உண்டு பண்ணுவதோடு அந் நிலம் முழுவதிலும் அல்லது அதன் ஒரு பகுதியில் நெற் செய்கை பண்ணுவார்கள். அந்த நிலத்தில் குளமும் வெட்டிக்கொள்ளலாம். அந்த நிலத்தை உரிமையாக்கிக் கொள்வதோடு தங்கள் பிள்ளைகளுக்கும் சீதனமாகவும் கொடுக்கலாம். மேலும் அதனைத் தாம் விரும்பியவர்களுக்கு ஒற்றிவைக்கலாம். ஒற்றியாகக் கொள்பவர்கள் ஒற்றிப்பணத்தைப் பெறும்வரை நிலத்தை வைத்திருக்கலாம். ஒற்றிக்கு வட்டி கொடுப்பதில்லை.

ஒற்றிக்குக் கொடுத்த நிலத்தைச் சீதனமாகவும் கொடுக்கலாம். அதனைப் பிறருக்கு விற்றுக் கொள்ளலாம். ஒல்லாந்தர் காலத்தில் அவ்வீதமாக அனுமதி பெற்றுச் செய்கை பண்ணின நிலத்திலும், அதிலே அமைக்கப்பட்ட குளம், தோட்டம் ஆகியவற்றிலும் கிடைக்கின்ற வருமானத்திற் பத்திலொரு பங்கு கோணைசருக்குக் கொடுப்பது வழமை.

### நன்கொடை

எவரேனும் ஒருவர் வேறு ஒருவருக்குத் தனது சொத்துகளை நன்கொடையாகக் கொடுக்க விரும்பினால், அவர் தனது மனைவி, பிள்ளைகள் உரிமையாளரான பிறர் ஆகியோருக்கு அதனைப்பற்றி அறிவித்து அவர்களின் சம்மதத்தை எழுத்து மூலம் கையொப்பத்துடன் பெற்றுக்கொள்ளுதல் வேண்டும். இல்லாவிடில் நன்கொடை பெறுமதியுள்ளதாகக் கருதப்படமாட்டாது.

### கடனும் கூலிவேலையும்

எவரேனும் ஒருவர் ஒருவரைக் கூலியாளாகக் கொள்ளுமிடத்து அவருக்குப் போசனமும் ஐந்து முழ வேட்டியும் ஐந்து இறைசால் பணமும் கொடுக்கவேண்டும். அவற்றைப் பெறும் கூலியாளர் ஒருவரிடம் வேலைசெய்தல் வேண்டும். தனது எஜமானர் திட்டம் பண்ணுகின்ற வேலைகளைச் செய்தல் வேண்டும். ஐந்து இறைசால் பணம் வழமையாக ஒரு வருடம் முடிந்ததும் கொடுக்கப்படும். அதற்கு முன் அதனைக் கொடுக்கும் வழக்கமில்லை. (தொடரும்)



கடந்த செவ்வாய்க்கிழமை கிளிநொச்சியில் புதிதாக அமைக்கப்பட்ட தமிழர் புனர்வாழ்வுக்கழகத்தின் நடுவப் பணியக முகப்புத்தோற்றத்தை முதலாவது படத்திலும், அதனை பிரிட்டிஷ் தூதுவர் திறந்து வைப்பதை கிரண்டாவது படத்திலும் காணலாம்.

## பொதுத்தேர்தல் கண்காணிப்புக்கு கனடா 7 மில்லியன் ரூபா நிதியுதவி


(கொழும்பு)  
எதிர்வரும் ஏப்ரலில் இடம் பெறவுள்ள பொதுத் தேர்தல் தொடர்பான கண்காணிப்பு நடவடிக்கைகளுக்காக கனடா அரசு 7 மில்லியன் ரூபா நிதியை வழங்கியுள்ளது. தேர்தல் கண்காணிப்பு நடவடிக்கைகளில் ஈடுபடும் அரசு சார்பற்ற நிறுவனங்களான, பவ்ரல் அமைப்பு மற்றும் தேர்தல் வன்முறைகளைக் கண்காணிக்கும் நிலையம் ஆகியவற்றிற்கே, இந்த நிதி கடந்த 9ஆம் திகதி கனேடிய உயர் ஸ்தானியராலயத்தினால் வழங்கப்பட்டுள்ளது. இது குறித்து கனேடிய உயர் ஸ்தானிகர் வெல்லரி ரேமண்ட் கருத்துத் தெரிவிக்கையில், தேர்தல் கண்காணிப்பு நடவடிக்கைகளை மேற்கொள்ளும் அரசுசார்பற்ற நிறுவனங்களான, பவ்ரல் அமைப்பு மற்றும் தேர்தல் வன்முறைகளைக் கண்காணிக்கும் நிலையம் ஆகியவை நிதியானதும், நியாயமானதுமான தேர்தலிற்காக பணியாற்றி வருவதன் காரணமாக இந்நிதியை இந்த நிறுவனங்களிற்கு வழங்குவதில் நாம் மகிழ்ச்சியடைகிறோம். அத்துடன், இப் பொதுத்தேர்தலன்போது, வன்முறைகள் அற்றவகையில் மக்கள் ஆணை இடம் பெற வேண்டும் என்பதே தமது விருப்பமெனவும் அவர் குறிப்பிட்டுள்ளார். (தி-18)

"CURING HEART DISEASES THROUGH MEDITATION"



By  
**Dr. Satish Kumar Gupta**  
M.B.B.S, M.D. (Internal Medicine) FCCP (Cardiology)

Coronary Artery Disease Regression through Health



At 9.00 a.m. On SATURDAY  
13th MARCH 2004  
AT the Navalar Hall,  
Navalar Road, Jaffna.

Organized by  
Brahma...

ADMISSION FREE

# பொய் அணிகளின் போட்டி இன்றாம், நடைபெறும்

யாழ். மாவட்டப்பாடசாலைகளுக்கிடையில் நடைபெற்று வரும் கிரிக்கெற் சுற்றுப்போட்டியின் ஒரு அங்கமாக யாழ்ப்பாணம் புனித பத்திரிசியார் கல்லூரிக்கும், வட்டுக்கோட்டை யாழ்ப்பாணம் கல்லூரிக்கும் இடையிலான 87வது வருடாந்த கிரிக்கெற் போட்டி இன்றும், நாளையும் புனித பத்திரிசியார் கல்லூரி மைதானத்தில் நடைபெறவுள்ளது.

“பொய் அணிகளின் போட்டி” என வாணிக்கப்படும் இப்போட்டிக்கு புதிதாக கல்லூரி அணிக்கு ஜி.செல்வின் லொய்ட்டும், யாழ்ப்பாணம் கல்லூரி அணிக்கு ஜே.நிரோசனும் தலைமை தாங்குகின்றனர். இந்தப் போட்டிக்கான ஏற்பாடு

களை பத்திரிசியார் கல்லூரி அதிபர் வணபிதா ஜே.பி.சுனாபிரகாசமும், யாழ்ப்பாணம் கல்லூரி அதிபர் என். ஏ.விமலேந்திரனும் செய்துள்ளனர்.

இப் போட்டிகள் இன்று வெள்ளிக்கிழமை காலை 9.00 மணிகளும் நாளை சனிக்கிழமை காலை 9.30 மணிகளும் புனித பத்திரிசியார் கல்லூரி மைதானத்தில் ஆரம்பமாகவுள்ளது.


இதுவரை காலமும் நடைபெற்ற 87 போட்டிகளில் 28 தடவைகள் பத்திரிசியார் கல்லூரி அணியும், 15 தடவைகள் யாழ்ப்பாணம் கல்லூரி அணியும் வெற்றிபெற்றுள்ளன. 24 போட்டிகள் வெற்றிதோல்வியின்றி சமநிலையில் முடிவடைந்துள்ளன. மிகுதிப் போட்டிகளுக்கு

கான விபரங்கள் கிடைக்கப்படவில்லை.

இவ்வருடம் பாடசாலைகளுக்கிடையில் நடைபெற்ற போட்டிகளில் புனித பத்திரிசியார் கல்லூரி அணி சிறப்பாக விளையாடியமை குறிப்பிடத்தக்கது. பத்திரிசியார் கல்லூரி அணி பங்குகொண்ட 8 போட்டிகளில் 5ல் வெற்றிபெற்றுள்ளன. இதில் 3 போட்டிகள் இன்னிங்ஸ் வெற்றியாகவும் 3 போட்டிகள் வெற்றி தோல்வியின்றி முடிவடைந்துள்ளன யாழ்ப்பாணம் கல்லூரி அணி பங்குபற்றிய 8 போட்டிகளில் இரு போட்டிகளில் வெற்றியும், ஒரு போட்டியில் தோல்வியும் அடைந்தது. அத்துடன் 5 போட்டிகள் வெற்றி

தோல்வியின்றி முடிவடைந்துள்ளன.

கடந்த 4 ஆண்டுகளாக பொய் அணிகள் போரைத் தொடர்ச்சியாக வென்று வந்துள்ளமை குறிப்பிடத்தக்கதொரு விடயமாகும். இந்த வருடம் யாழ்ப்பாணம் கல்லூரி அணியில் அனுபவம் வாய்ந்த பல வீரர்கள் இருப்பதால் இப் போட்டியானது பலத்த சவாலாகவே இருக்கும் என நம்பப்படுகின்றது. எனினும் இந்த சவால்களை மீறி பத்திரிசியார் கல்லூரி அணி வெற்றி பெறும்? அல்லது யாழ்ப்பாணம் கல்லூரி அணி வெற்றி பெறும்? என்பதை நாளை ரசிகர்கள் தெரிந்து கொள்ளக் காத்திருக்கின்றனர்.



புனித பத்திரிசியார் கல்லூரி அணியின் வீரர்கள்: அம்ர்ந்திருப்போர் இடமிருந்து வலமாக- திரு எஸ்.சகாயராஜ் (அணிப் பயிற்றுவிப்பாளர்) ஏ. எஸ்.சஜீவன், எஸ்.போல்டன் தெலர்ன், ஜி.செல்வின் லொய்ட், (அணித் தலைவர்), அருட்தந்தை ஜஸ்டீன் பி.சூனாபிரகாசம் (அதிபர்), ஆர்.வினோதன் (உபதலைவர்), ஆர்.நிசாந்தன், ஏ.பி.வின்சன், ஏ. எஸ்.நிசாந்தன் (உதவிப் பயிற்றுவிப்பாளர்) பி.ஜெயக்குமார் (பொறுப்பு பாசியர்)

நிர்வாகிகள் இடமிருந்து வலமாக. வி.பே.லூட்சன், எஸ்.ஜெனெராஜ், வ.விசுவலா, ஏ.ஜே.யேந்திரன், பே.சுரேன், ரி.டிபூரன், ரி.சஜந்தன், பே.ஜெகதீஸ்வரன், வி.பத்மமூரளி.

## யார் இவர்கள்?

- புனித பத்திரிசியார் கல்லூரி
- 1) ஜி.செல்வின் லொய்ட்- அணித் தலைவர்-விருதுபெற்ற ஒருவர். 4 வருடகால சகலதுறை ஆட்டக் காரரான இவர், நம்பிக்கையுடன் துடுப்பெடுத்தாடி திறமையாக ஓட்டங்களைப் பெறக்கூடியவர். அணியின் ஆரம்ப பந்துவீச்சாளர். நீண்டநேரம் அணிக்காக தனித்து நின்று சிறப்பாக விளையாடக்கூடிய முன்வரிசை ஆட்டக்காரர்.
  - 2) ஆர்.வினோதன்-விருதுபெற்ற அணியின் உபதலைவர், சகலதுறை ஆட்டக்காரர் ஒரு பிரயோசனமான பகுதி நேரப்பந்து வீச்சாளர். திறமையான களத்தடுப்பாளர். நளிமான நடுத்தர வலதுகை துடுப்பாட்ட வீரர். கொழும்பு சென் ஜோசப் கல்லூரிக்கு 20 ஓவர்கள் கொண்ட மட்டுப்படுத்தப்பட்ட சுற்றுப் போட்டிக்காக யாழ்ப்பாடசாலைகள் கலந்துகொள்ளும். அணிக்காக விளையாடிய வீரர்களில் இவரும் ஒருவர்.
  - 3) ஆர்.நிசாந்தன்-4 வருட அனுபவமுள்ள ஒரு நம்பத்தகுந்த துடுப்பாட்ட வீரர். யாழ்ப்பாணம் இந்துக் கல்லூரிக்கு எதிராக 6 பிரதான விக்கெட்டுக்களை சிறப்பாக பிடி எடுத்தவர். மர்னிப்பாய் இந்துக் கல்லூரிக்கு எதிராக 41 ஓட்டங்களை இவரது அதி உச்ச ஓட்டங்கள். அத்துடன் அணியின் விக்கெற்காப்பாளர்.
  - 4) எஸ்.போல்டன் ஹெஸ்டன்-3 வருட அனுபவம் உள்ள ஒரு சிறந்த வலதுகை சுழற்பந்து வீச்சாளர். களத்தடுப்பாளர் இவர். இன்னும் தனது முழுத்திறமையையும் வெளிக்காட்டத் தொடங்கவில்லை.
  - 5) ஏ.எஸ்.சஜீவன்-3 வருடகால அனுபவமுள்ள ஆரம்பத்துடுப்பாட்ட வீரர். அத்துடன் சிலிப் புள்ளியில் திறமையாக களத்தடுப்பு செய்யக்கூடியவர். அணி மிகவும் இக்கட்டான நிலையில் இருக்கும்போது அணியை திறமையான முறையில் சிறப்பான நிலைக்கு கொண்டுவருவதில் வல்லவர். இவர் ஒரு உட்திரும்பு பந்துவீச்சாளர். தனது பந்து வீச்சு மூலம் எதிரணியின் சுவடே தெரியாமல் வீழ்த்தக்கூடியவர்.
  - 6) ஏ.ஜே.வின்சன்-2 வருட அனுபவமுள்ள வலதுகை நடுத்தர

வேகப்பந்து வீச்சாளரும், அதிரடி ஆட்ட வீரரும் கூட. கள முனையில் நின்று பந்தை தடுப்பதிலும் வல்லவர்.

- 7) வி.விசுவலா-2 வருட அனுபவமுள்ள வினைத்திறன் வாய்ந்த ஒரு இடதுகைப் பந்து வீச்சாளரும் சிறந்த களத்தடுப்பாளரும் ஆவார்.
- 8) ரி.சஜந்தன் அணிக்குப் புதியவர், 3ம் நிலை இலக்கத்தில் வந்து விளையாடக்கூடிய வலதுகை துடுப்பாட்ட வீரரும் சிறப்பான பகுதிநேர பந்துவீச்சாளரும் ஒரு எடுப்பான சிலிப் திசை களத்தடுப்பாளரும் ஆவார்.
- 9) வி.பே.லூட்சன்-அணிக்குப் புதியவர். வலதுகை நடுத்தரவரிசை துடுப்பாட்ட வீரர். இவர் இந்த ஆண்டில் அதிஉச்ச ஓட்ட எண்ணிக்கையாக 125 ஓட்டங்களை யூனியன் கல்லூரிக்கு எதிராகப் பெற்றவர். பகுதிநேரப் பந்துவீச்சாளர்.
- 10) பே.சுரேன்-அணிக்குப் புதியவர். வலதுகை ஆரம்பப் பந்து வீச்சாளர். 15 ஓட்டங்களைக் கொடுத்து 6 விக்கெற்றுக்களை பரியோவான் கல்லூரிக்கு எதிராக வீழ்த்தியமை இவரது சிறந்த பந்துவீச்சுத் திறமையாகும். இவர் ஒரு களத்தடுப்பாளர்.
- 11) எஸ்.ஜெனெராஜ்-அணிக்குப் புதியவர். மைதானத்தில் சகல பகுதிகளுக்கும் பந்தைச் செலுத்தக்கூடிய ஒரு ஆரம்ப துடுப்பாட்ட வீரர். சிறப்பான முறையில் களத்தடுப்பை செய்யக்கூடியவர்.
- 12) பே.ஜெகதீஸ்வரன்-அணிக்குப் புதியவர். வலதுகைத் துடுப்பாட்ட வீரர். மைதானத்தில் எந்த இடத்திலும் நின்று பந்தைத் தடுப்பதில் வல்லவர்.
- 13) ஏ.யேந்திரன்-அணிக்குப் புதியவர். வலதுகை துடுப்பாட்ட வீரர். ஒரு சிறப்பான களத்தடுப்பாளருமாவார்.
- 14) ரி.டிபூரன்-அணிக்குப் புதியவர். சிறப்பான வலது கைப்பந்து வீச்சாளர்.
- 15) வி.பத்மமூரளி-அணிக்குப் புதியவர். இளையவரானாலும்கூட சிறப்பான வலதுகை சுழற்பந்துவீச்சாளர். யாழ்ப்பாணம் கல்லூரி

## யார் இவர்கள்?

- 1) எஸ்.பே.நிரோசன்-அணியின் தலைவர். 4 வருடகால அனுபவமுள்ள



யாழ்ப்பாணம் கல்லூரி அணிவீரம் அம்ர்ந்திருப்போர் இடமிருந்து வலமாக- வி.எல்.மோகன் (அணிப் பயிற்றுவிப்பாளர்) எஸ்.எம்.தீலீபன், பே.நிரோசன் (அணித்தலைவர்) என்.ஏ.விமலேந்திரன் (அதிபர்) என். எஸ்.செந்தூரன் (உபதலைவர்), ஆர்.குமார் (பயிற்றுவிப்பாளர்), ஏ.ஜெயராஜ்சன் (உடற்பயிற்றுவிப்பாளர்) நிர்வாகிகள் (மத்திய வரிசை)-எஸ்.தனராஜன், ஏ.ஆக்ஷயநாதன், எஸ்.வை.சுஜன், வி.நிருபன்ரன். கே.பொரியதம்பி, பே.தனுசன், எம்.நமணன் நிர்வாகிகள் (பின்வரிசை)-ஆர்.பாலு, கே.உதயகுமார், எம்.ஜெயபஞ்சவர்ணம், பே.ஜெயச்சந்திரன், பே.செந்தூரன்.

நம்பத்தகுந்த வலதுகை நடுவரிசை துடுப்பாட்ட வீரன். அணிக்கு அரண் போன்றவர். ஸ்கந்தவரோதயாவுக்கு எதிராகப் பெறப்பட்ட 50 ஓட்டங்கள் இவரால் பெறப்பட்ட அதி உச்ச ஓட்ட எண்ணிக்கையாகும்.

- 2) என்.எஸ்.செந்தூரன்-அணியின் உபதலைவர். 5 வருடகால அனுபவமுள்ள இடதுகை 3 ஆம் இலக்கத்திற்குரிய நம்பத்தகுந்த துடுப்பாட்ட வீரர். சிறப்பான களத்தடுப்பாளர். இந்தப் பருவகாலத்தில் இவர் கனகரத்தினம் மகாவித்தயாலயத்திற்கு எதிராகப் பெற்ற 42 ஓட்டங்கள் இவரின் அதியுச்ச ஓட்ட எண்ணிக்கையாகும்.
- 3) எஸ்.எம்.தீலீபன்-5 வருடமாக விளையாடி வரும் ஒரு சகலதுறை ஆட்டக்காரர். வலதுகை நடுத்தர வேகப்பந்து வீச்சாளரும், வலதுகை அதிரடி ஆட்டக்காரரும் மகாஜனாக்கல்லூரிக்கு எதிராகப் பெற்ற 59 ஓட்டங்களே இவரின் சிறந்த ஓட்டப் பெறுமதியாகும். ஸ்கந்தவரோதயக்கல்லூரிக்கு எதிராக வீழ்த்திய 5 விக்கெற்றுக்கள் இவரின் சிறந்த பந்துவீச்சுப் பெறுமதியாகும்.
- 4) எம்.நமணன்-4 வருடகாலமாக நிலைத்து நின்று ஆடிவரும் வலதுகை நடுவரிசைத் துடுப்பாட்ட வீரர். வலதுகை நடுத்தர வேகப்பந்து வீச்சு

சாளர். சிறப்பான களத்தடுப்பாளரும் கூட. இந்தப் பருவகாலத்தில் மானிப்பாய் இந்துக்கல்லூரிக்கு எதிராகப் பெற்ற 52 ஓட்டங்களே இவரது அதியுச்ச ஓட்ட எண்ணிக்கையாகும். இவர் கொக்குவில் இந்துக் கல்லூரிக்கு எதிராகப் பெற்ற 61 ஓட்டங்களும், மகாஜனாக்கல்லூரிக்கு எதிராக ஆட்ட மிகுக்காமல் பெற்ற 50 ஓட்டங்களும் இவரது சிறப்பான பெறுபேறுகளாகும்.

- 5) வை.சுஜன்-ஒருவருட அனுபவமுள்ள எதிர்ணியை துவம்சம் செய்யக்கூடிய வலதுகைப் பந்துவீச்சாளர். வலதுகை துடுப்பாட்ட வீரர். களத்தடுப்பாளர் 19 வயதிற்குட்பட்ட மாவட்ட கிரிக்கெற் வீரர்களில் இவரும் ஒருவர்.
- 6) கே.உதயகுமார்-3 வருடகால அனுபவமுள்ள வலதுகை ஆரம்ப துடுப்பாட்ட வீரர். இடதுகை நடுத்தர வேகப்பந்துவீச்சாளர்.
- 7) வி.நிசுயரன்-3 வருடகால அனுபவமுள்ள வலதுகை அதிரடித் துடுப்பாட்ட வீரர். ஸ்கந்தவரோதயக்கல்லூரிக்கு எதிராகப் பெற்ற 68 ஓட்டங்களே இவர் இப் பருவகாலத்தில் பெற்ற அதிகூடிய ஓட்ட எண்ணிக்கையாகும், இவர் 19 வயதிற்குட்பட்ட மாவட்ட கிரிக்கெற் அணி வீரர்களுள் ஒருவர்.

# கீழ்க்குப் பிரச்சினைக்குள் முஸ்லிம்களை இழுக்க முயற்சி

## முஸ்லிம் கரங்கிரஸ் குற்றச்சாட்டு

(கொழும்பு)  
மட்டக்களப்பு அம்பாறை மாவட்டங்களில் தற்போது தோன்றியிருக்கும் அரசியல் பிரச்சினைகளுக்குள் முஸ்லிம் சமூகத்தையும் இழுப்பதற்கு சில முகவர்கள் தீவிர முயற்சிகளை மேற்கொண்டு வருவதாக, முஸ்லிம் கரங்கிரஸ் குற்றஞ்சாட்டியுள்ளது.

இந்தப் பிரச்சினைக்குள் முஸ்லிம்களையும் சம்பந்தப்படுத்தி நிலைமையை மேலும் மோசமாக இந்த முகவர்கள் முயற்சிகளை மேற்கொண்டுவருவதாகத் தெரிவித்துள்ள முஸ்லிம் கரங்கிரசின் குரர் கவுன்

சில் தலைவர், இத்தகைய சதிகுள் தாம் சிக்கிக்கொள்ளப் போவதில்லை எனவும், முஸ்லிம்கள் வடக்கு, கிழக்கு வாழ் தமிழர்களுடன் இணைந்து, உரிமைகளைப் பெற்று வாழ்வதற்கே விருப்பம் கொண்டுள்ளனர் என்றும் தெரிவித்துள்ளார்.

முஸ்லிம் கரங்கிரசின் தலைவர்கள் ஒருவரான பஷீர் சேகு தாவுத் தலைமையில் கடந்த செவ்வாயன்று மட்டக்களப்பு மாவட்டத்தில் இடம்பெற்ற கூட்டமொன்றில் உரையாற்றும்போதே குரர் கவுன்சில் தலைவர் இவ்வாறு தெரி

## மெய்வன்மைப் போட்டி

(கோப்பாய்)  
அச்சுவேலி தோப்பு அருள்நந்தி வித்தியாலய வருடாந்த இல்ல மெய்வன்மைப் போட்டி இன்று வெள்ளிக்கிழமை பி.பி.2.00 மணியளவில் வித்தியாலய அதிபர் நா.நடனபாதம் தலைமையில் நடைபெறவுள்ளது.

இந்நிகழ்வில் விருந்தினர்களாக யாழ்.வலயப் பிரதிக்கல்விப்பணிப்பாளர் செல்வி சரோஜினி வேதநாயகம், உடற்கல்வி உதவிக் கல்விப்பணிப்பாளர் த.அருணகிரி ராஜா, கோப்பாய்க்கோட்டக் கல்விப்பணிப்பாளர் இ.சிவஞானசந்தரம் ஆகியோர் கலந்துகொள்ளவுள்ளனர். (தி-79)

(தாவடி)  
யா/நல்லூர் காசிப்பிள்ளை வித்தியாசாலையின் இல்ல மெய்வன்மைப் போட்டி இன்று வெள்ளிக்கிழமை பி.பி.2 மணிக்கு பாடசாலை மைதானத்தில் நடைபெறவுள்ளது.

இந்நிகழ்வில் பிரதம விருந்தினராக யாழ்.வலயப் பிரதிக்கல்விப்பணிப்பாளர் செல்வி சரோஜினி வேதநாயகமும் சிறப்பு விருந்தினராக மாநகரசபை பொதுசன தொடர்பு அதிகாரி சி.இரத்தினசிங்கமும் கலந்துகொள்ளவுள்ளனர். (தி-117)

(யாழ்ப்பாணம்)  
புங்குடுதி ஸ்ரீகணேச மகாவித்தியாலயத்தின் வருடாந்த இல்ல மெய்வல்லுநர் போட்டி இன்று வெள்ளிக்கிழமை காலை 10.00 மணிக்கு வாணர் விளையாட்டு அரங்கில் பாடசாலை அதிபர் எஸ்.கே.சண்முகலிங்கம் தலைமையில் இடம்பெறவுள்ளது.

இந்நிகழ்வில் தீவக வலயப் பிரதிக்கல்விப்பணிப்பாளர் வ.இராசா கிருஷ்ணன் பிரதம விருந்தினராகவும், வேலணைக்கோட்ட உதவிக் கல்விப் பணிப்பாளர் கோ.தி.லலைநாதன், தீவகவலய முன்பள்ளி உதவிக் கல்விப்பணிப்பாளர் த.தவராசா, இளைப்பாறிய அதிபர் சி.இரத்தினசபாபதி, து.குருநாதசிவம் ஆகியோர் சிறப்பு விருந்தினர்களாகவும் கலந்துகொள்ளவுள்ளனர். (தி)

(யாழ்ப்பாணம்)  
கோப்பாய் நாவலர் தமிழ் வித்தியாலயத்தின் வருடாந்த இல்ல மெய்வன்மைப் போட்டி எதிர்வரும் 15 ஆம் திகதி பி.பி.2.00 மணிக்கு பாடசாலை அதிபர் கே.வி.குணசேகரம் தலைமையில் நடைபெறவுள்ளது.

இந்நிகழ்வில் வடக்கு-கிழக்கு சமுதாய மீளமைப்புத்திட்ட பிரதித்திட்டப் பணிப்பாளர் க.நவரத்தினராசா யாழ்.போதனாவைத்திய சாலை வைத்திய அதிகாரி வ.நவரத்தினசா ஆகியோர் முதன்மை விருந்தினராகவும் வைத்திய கலாநிதி வை.தியாகராஜா, தெல்லிப்பழை பி.நோ.கூ.சங்கத்தின் தலைவர் சி.சிவமகாராசா ஆகியோர் சிறப்பு விருந்தினர்களாகவும் கலந்துகொள்ளவுள்ளனர். (தி)

வித்தார்.  
அவர் தொடர்ந்தும் கூறுகையில்,  
முஸ்லிம்களது பாதுகாப்பையும் உரிமைகளையும் ஜனாதிபதியோ அல்லது பிரதமரோ உறுதப்படுத்திவிட முடியாது சிங்களப் பேரின வாத்தத்தைக்கடக்கும் ஜே.வி.பியூனும் அதற்குத் தலைமை யேற்றுள்ள ஜனாதிபதியுடனும் கூட்டமைத்துள்ள முஸ்லிம் தலைவர்கள் முஸ்லிம்களது உரிமைகளைப் பெற்றுத்தரப் போவதாகக் கூறுவது கேலிக்கூத்தாகும் எனக் குறிப்பிட்டார். (தி-18)

சைக்கிள் பெல் சத்தம் கேட்ட தும் ஜன்னல் வழியாகப் பார்த்தான் வாசகி. தபால்காரன் சந்திரன் பக்கத்து வீட்டுக்கு ஒரு கடிதத்தை கொடுத்து விட்டுப் போனதும் அவன் மனம் உடைந்து போயிற்று. சலிப்புடன் ஜன்னலைச் சாத்தி விட்டு சமையல் அறைக்குள் போய்விட்டான்.

கடந்த எட்டு வருடங்களுக்கு மேலாக இப்படித்தான் தபால் காரனை எதிர்பார்ப்பதே வழமையாகிவிட்டது. 18 வயதில் மாப்பிள்ளை பார்க்க ஆரம்பித்

வந்தார்கள். பெண்ணைப் பார்த்தார்கள், சாப்பிட்டார்கள். சென்றார்கள். நாலு நாட்களின் பின் கடிதம் வந்தது. வாசகிதான் தபால் காரனிடம் இருந்து கடிதத்தை வாங்கி வந்தான். வாசகியின் அப்பா கடிதத்தை வாங்கி கண்களை வேகமாகப் பரவ விட்டார்.

அன்புடையீர், வணக்கம். எங்களை மிகவும் அன்பாக

கொடுத்துவிட்ட கடிதத்தை பார்த்த வாசகியின் அப்பாவின் முகத்தில் ஒருவித மலர்ச்சி தெரிந்தது. வரும் சனிக்கிழமை பெண்பார்க்க வருவதாக அவர்கள் பதில் எழுதி இருந்தார்கள். வெறும் கோப்பி மட்டும் செய்து வைத்தால் போதும். சாப்பாடு எல்லாம் வேண்டாம் என்று எழுதியிருந்தார்கள்.

வாசகியின் அப்பா ஏதோ வரு பவர்களை நன்றாக உபசரிக்க

பார்த்துக்கொண்டு, வாசகி பெரு முச்சுடன் ஜன்னலை முடிவிட்டு வருவான்.

ஒருநாள் வாசகியின் அப்பா வும் அம்மாவும் பக்கத்துக் கிராமத்தில் நடந்த உறவினர் ஒருவரின் திருமணத்திற்காகச் சென்றிருந்தார்கள். ஜன்னலைத் திறந்தான் வாசகி. தபால்காரன் சந்திரன் தனது சைக்கிளை நிறுத்திவிட்டு ஒருகடிதத்தை எடுத்துக் கொண்டு வந்தான். வாசகி வாங்

வெள்ளி முற்றம்

அந்த இரவு முழுவதும் தூக்கமே வரவில்லை வாசகிக்கு. கனவெல்லாம் தபால்காரன் சந்திரனின் பெல் சத்தமும் சைக்கிளும் வந்து போயின.

அடுத்த நாள் சைக்கிள் பெல் சத்தம் கேட்டு ஜன்னலைத் திறந்தான். சந்திரன் சைக்கிளை விட்டு இறங்கி வருவதைப் பார்த்தான். வந்தவன், கடிதத்தைப் படித்தீர்களா? என்று தயக்கத்துடன் வாசகியிடம் கேட்டான். வாசகி பதில் ஏதும் பேசவில்லை.

சந்திரன் தொடர்ந்தான்... போன மாதம் உங்களைப் பார்த்துவிட்டு போன மாப்பிள்ளை வீட்டுக்காரங்க ஒரு கடிதம் போட்டிருந்தார்கள்... என்று ஆரம்பித்தான் சந்திரன்.

நெற்றியைச் சுருக்கியபடியே சந்திரனை நிமிர்ந்து பார்த்தான் வாசகி.

அவர்கள் கடிதத்திலே என்ன எழுதி இருந்தார்கள் தெரியுமா? வசதியான வேறு இடம் எனது மகனுக்கு கிடைத்தபடியால் அதையே செய்வதற்கு மகன் விரும்புகின்றான் என எழுதியிருந்தார்கள். கடிதத்தை நான் பார்த்தது தவறுதான். எத்தனை நாளாக நீங்கள் இப்படி என் வரவை எதிர்பார்த்து, கடிதத்தை எதிர்பார்த்து காத்து நின்று மனம் சோர்வடைந்து போவதை நான் கண்டுள்ளேன். வருகின்ற கடிதத்திலே என்னதான் வருகின்ற தென்று பார்ப்போமே என்று தான் இந்தக் கடிதத்தை நான் உடைத்துப் பார்த்தேன். மன்னிக்கவும் இந்தத் தவறான செயலுக்கு என ஏதோ தப்பு செய்த வன் போல் மனம் குறுகி நின்றான் சந்திரன். அந்தக் கடிதத்

# வாசகி காத்திருந்தாள்

தார்கள். இன்னும் பார்த்துக் கொண்டிருக்கின்றார்கள். விரல் விட்டு எண்ணமுடியாத அளவிற்கு மாப்பிள்ளை வீட்டாரின் கால்களில் வீழ்ந்து ஆசீர்வாதம் பெற்றிருக்கிறான்.

வாசகியின் அப்பா பாடசாலை ஆசிரியர். தன் மகனுக்கு வரன் பார்க்கத் தொடங்கிய நாள் முதல் இன்றுவரை அவர்கள் வருகையின்போது அவர்களை உபசரிக்கச் செய்த செலவே கடன்பட்டுச் செய்த செலவாகும். ஏதோ வருகின்ற மாப்பிள்ளை வீட்டாருக்கு என்னால் இயன்ற நகைகளோ, சீதனமாகக் காசோ தருவதாகக் கூறியும் எந்த வரனும் வாசகிக்குப் பொருந்துவதாக அமையாததால் மிகவும் மனம் நொந்த நிலையில் இருந்தார்.

வாசகி சுமாரான உயரம். அழகும் அப்படித்தான். ஒரோன்று சொல்வதற்கு இல்லாவிட்டாலும் முகம் களிக்க வைக்கக் கூடியவளிற்கு இல்லை. அரசாங்க உத்தியோகம் பார்க்கும் மாப்பிள்ளைகள் ரூபா பத்து லட்சம் முதல் சீதனமும், வீடும் நகையும் கேட்பதோடு நின்று விடாமல் தனது சகோதரிக்காக நன்கொடையாக குறிப்பிட்டளவு தொகையையும் கேட்டார்கள். வீட்டிற்கு வந்து வெற்றிலை பாக்குப் போட்டுக் கொண்டு ஊருக்குப்போய் கடிதம் போடுவதாக நிறைய சொல்லிவிட்டுப் போவார்கள். வாசகி மனம் நிறைய கனவுகளைச் சுமந்து கொண்டு விடியும்பொழுதாவது தனக்கு விடிவுகாலமாக இருக்கும் என்ற தளராத நம்பிக்கையுடன் இருப்பான். ஊருக்குப் போய் கடிதம் போடுவார்கள் என்று சொன்ன மாப்பிள்ளை வீட்டாரிடம் இருந்து நல்ல பதில் வரும் என்று தபால்காரனை எதிர்பார்ப்பான்.

பெண்பார்க்க வரும்போதும் பலாக வந்து சாப்பிட்டு விட்டு போனவர்கள், மாப்பிள்ளையை விட பெண்குட்டையாக இருக்கின்றான், நிறம் கருப்பாக இருக்கின்றது என்று ஏதோசாக்குப் போக்குச்சொல்லி பதில்போடுவார்கள். கண்ணாடி போல் நொருங்கிப் போவான் வாசகி.

இப்படித்தான் இவளது அப்பாவின் பாடசாலை ஆசிரியர் ஒருவரின் மகனும் உறவினர்களும் இவளைப் பெண்பார்க்க



வரவேற்று உபசரித்தமைக்கு நன்றி. நிற்க உங்கள் மகளை எனது மகனுக்குத் திருமணம் செய்வதாயின் எங்களுக்கு இவ்வளவு தொகை பணம் சீதனமாகத் தருவதோடு, அவனது தராதரத்திற்கேற்ப ஒருகார் மற்றும் நன்கொடையாகக் குறிப்பிட்டளவு பணம் தர வேண்டும் என எழுதியிருந்ததைக் கண்டு வாசகியின் அப்பா செய்வதறியாது சோர்வுடன் மனம் வெதும்பி இருந்து விட்டார்.

வாசகியின் அப்பாவும் ஜாதகத்தை எடுத்துக்கொண்டு எங்கெங்கோ அலைந்தார். வாசகியின் அம்மாவும் துர்க்கை அம்மன் முதல் வேண்டாத தெய்வம் பாக்கி இல்லை. இவர்களது பக்கத்துக் கிராமத்து ஊர்த்தரகர் ஒரு கடிதம் எழுதியிருந்தார். இக்கடிதத்தில் குறிப்பிட்டுள்ள ஜாதகத்தின்படி வாசகியின் அப்பாவும் பொருத்தம் பார்த்தார். சரியாக இருந்தது. தரகருக்கு உடனே கடிதம் எழுதிப் போட்டார். அடுத்த ஓரிரு நாட்களில் தபால்காரன் சந்திரன்

வேண்டும் என்ற மனப்பாங்கில் தன்னால் ஆன சிறு சாப்பாட்டு வகைகளைச் செய்து வைத்திருந்தார். சனிக்கிழமை அவர்கள் வந்தார்கள். பெண்ணைப் பார்த்தார்கள். வெறும் கோப்பி மட்டும் போதும் என்றவர்கள் அங்கே உள்ள அனைத்தையுமே தாராளமாகச் சாப்பிட்டார்கள். பெண்பார்க்க மாப்பிள்ளையின் அம்மா அடுத்த நிமிடம் எங்களுக்குப் பெண்ணைப் பிடித்துள்ளாள். மாப்பிள்ளைக்கும் பெண்ணைப் பிடித்திருக்கிறது. என்னுடைய முத்த மகள் கொழும்பில் இருக்கின்றாள். அவ வந்து பார்த்து விட்டால் நிச்சயத்துக்கு ஏற்பாடு செய்யலாம் என்று சொல்லி விட்டுப் போனவர்கள் ஒருமாத காலம் கடந்தும் வரவில்லை... பதினாறு மில்லை. தினந்தோறும் தபால்காரன் சந்திரன் இவர்கள் வீட்டைக் கடந்து போகும் வரை

ஆரம்பித்தான். அன்புள்ள வாசகிக்கு உங்களுக்கு வரும் வரன்கள் பலவித காரணங்களால் தட்டிக் கொண்டே போவதை நான் அறிவேன். உங்கள் குணமும், பணிவும் நான் அறிவேன். எழுதுவதற்கு தயக்கமாக இருக்கிறது. இருப்பினும் எழுதுகிறேன். நான் உங்களைக் கலியாணம் செய்து கொள்ள விரும்புகின்றேன். இதில் உங்களுக்கு விருப்பம் இருந்தால் முறையாக உங்கள் தாய் தந்தையரிடம் பெண்கேட்க எனது பெற்றோரை அனுப்பி வைக்கின்றேன். இப்படிக்கு சந்திரன்.

அதிர்ந்து போனான் வாசகி. கடிதத்தைத் தூக்கிக் போட்டான். முகமெல்லாம் வியர்த்துக் கொட்டியது. கீழே போட்ட கடிதத்தை ஏதோ ஒரு மன ஆதங்கத்தில் எடுத்து நாலாக மடித்துப் பத்திரப் படுத்திக் கொண்டான்.

## பிக்குகள் வீடுவீடாகச் சென்று வாக்குக் கேட்பதை உடன் நிறுத்துக! சந்திரலோகதேரர் வேண்டுகோள்

(கொழும்பு)

பெளத்த பிக்குகள் வீடுவீடாகச் சென்று வாக்குப்பிச்சை கேட்டு வருகின்ற இழிவான செயற்பாடுகளை உடனடியாக நிறுத்திக் கொள்ளவேண்டும் என தேசிய பிக்குகள் முன்னணியின் செயலாளர் சந்திரலோகதேரர் வேண்டுகோள்விடுத்துள்ளார்.

கொழும்பு ஆங்கிலப் பத்திரிகை ஒன்றுக்கு வழங்கிய விசேட பேட்டியிலேயே அவர் இதனைத் தெரிவித்தார்.

அவர் அங்கு தொடர்ந்தும் கருத்துக்கூறுகையில், நாடாளுமன்ற ஆசனங்களுக்காகப் பெளத்த பிக்குகள் போட்டியிடுவது, புத்தசாசனத்திற்கு எதிராக ஓர் நடவடிக்கையாகும்.

இச் செயற்பாடுகளை மகாநாயக்கதேரர்கள் கண்டித்திருப்பதுடன், தேசிய பிக்குகள் மகா சங்கத்திலும் நிச்சயமாகப் பிரிவினைகளை ஏற்படுத்தும் என்பதில் ஐயமில்லை.

நாட்டில் ஆட்சிக்கு வருபவர்கள், எந்த மதத்தவராக இருந்தாலும் மகா சங்கத்தினரிடம் ஆலோசனை பெறுவதும், மகாசங்கத்தினர் ஆட்சியில் உள்ளவர்களிற்கு ஆலோசனை வழங்குவதும் தொன்று தொட்டு நடந்து வருகின்ற வழக்கம். ஆனால், தற்போது பிக்குகள் அரசியலுக்குச் செல்ல வேண்டியதன் அவசியம் என்ன இருக்கிறது? எனவும் வினா எழுப்பியுள்ளார்.

இந்நிலையில், தேசிய பிக்குகள் முன்னணி, பெளத்தர்

தைக் கொடுத்தா நீங்க மேலும் கஸ்டப்படுவீர்கள், அதனால் தான் நான் அந்தக் கடிதத்தைக் கொடுக்கவில்லை என தனது தவறை நீர்ப்பிப்பதில் ஈடுபட்டான் சந்திரன். நான் எழுதின கடிதம் மனப்பூர்வமாக எழுதியது. எனக்கும் எனது ஊரிலே ஓரளவிற்கு வாழக்கூடிய சொத்து சுகம் எல்லாம் உள்ளது. ஆண்பிள்ளை வேலை இல்லாமல் இருக்கக் கூடாதென்பதற்காக இந்த தபால் காரன் வேலையைச் செய்து வருகின்றேன். உங்கள் மேலே இரக்கப்பட்டோ அல்லது பெரிய தியாகம் செய்யவேண்டும் என்று நினைத்தோ நான் இந்த முடிவிற்கு வரவில்லை. உங்களை நான் மனப்பூர்வமாக....

அவன் சொல்லச் சொல்ல முதன் முதலாக வெட்கத்தில் தலை குனிந்தான் வாசகி. ★

## சமாதான செயற்பாடுகள் யாவற்றிலும் இந்தியா பங்கெடுக்க வேண்டும் இந்திய செய்தி ஊடகத்திற்கு பிரதமர் செவ்வி

(கொழும்பு)

இலங்கையில் சமாதான செயற்பாடுகள் எவ்வாறு முன்னெடுத்துச் செல்லப்பட வேண்டும் என்பதற்கான ஆலோசனைகள் வழங்குவதோடு மட்டுமன்றி, சமாதான செயற்பாடுகளிலும் இந்தியா கட்டாயமாக பங்குபற்ற வேண்டுமென, பிரதமர் ரணில் விக்கிரமசிங்க கேட்டுக் கொண்டுள்ளார்.

இந்தியாவின் செய்தி ஊடகம் ஒன்றிற்கு வழங்கிய செவ்வி ஒன்றிலேயே, பிரதமர் இவ்வாறு தெரிவித்துள்ளார்.

இராணுவத்தினருக்கான பயிற்சிகள் மற்றும், போர்த்தளபாட உதவிகளைப் பெற்றுக் கொள்ளுதல் முதலானவற்றை உள்ளடக்கிய பாதுகாப்பு ஒப்பந்தத்தை

இந்தியாவுடன் செய்து கொள்ள எனது தலைமையிலான அரசு விரும்பியது.

மேலும் ஏனைய சில நாடுகளுடனும் எமது அரசு விரிவான கூட்டு நடவடிக்கைகளிற்கான ஒப்பந்தங்களைக் கைச்சாத்திட்டது. இதனை இந்தியா விரும்பாத போதும், இலங்கை இராணுவத்தினருக்கு வழங்கும் பயிற்சிகளை இந்தியா அதிகரித்துள்ளது.

எனவே, இந்தியாவுடன் பாதுகாப்பு ஒப்பந்தம் மட்டுமன்றி வர்த்தக கூட்டு ஒப்பந்தம் ஒன்றும் செய்து கொள்ளப்பட வேண்டும் எனவும், பிரதமர் ரணில் விக்கிரமசிங்க மேலும் விருப்பம் தெரிவித்துள்ளார்.

(சி-18)

## மின் தடை

(வேலணை)

வேலணை பிரதேச சபையினால் நாடாத்தப்படும் சித்த ஆயுர்வேத வைத்தியசாலைக்கு நண்ட நாட்களாக மின்சார விநியோகம் தடைப்பட்டுள்ளதாக தெரிவிக்கப்படுகின்றது. மின்சாரத் தடை காரணமாக வைத்தியசாலையின் உபகரணங்கள் செயல்பட முடியாத நிலை உள்ளது. (தி-47)

**இலங்கை - ஆஸி. டெஸ்ட் போட்டியில்**

**மூன்றாம் நாள் முடிவின்போது**

**ஆஸி. அணிக்கு 193 ஓட்டங்கள்**

காலி சர்வதேச மைதானத்தில் நடைபெற்றுவரும் இலங்கை அஹ்ஸ் திரேலிய அணிகளுக்கிடையிலான முதல் டெஸ்ட் போட்டியின் மூன்றாம்நாள் ஆட்டநேர முடிவின் போது அஹ்ஸ்திரேலிய அணி தனது இரண்டாவது இனிங்ஸில் 2வது விக்ஹெற்றினை இழந்து 193 ஓட்டங்களைப் பெற்றுள்ளது.

ஆரம்ப தடுப்பாட்ட வீரர் மத்தியுஹெய்டனின் அபார தடுப்பாட்ட சதத்தின் மூலம் இலங்கைக் கெதிரான முதலாவது டெஸ்ட் கிரிக்கெற் போட்டியின் 2வது இனிங்ஸில் அஹ்ஸ்திரேலியா ஸ்திர நிலையை அடைந்துள்ளது. முதல் இனிங்ஸில் இலங்கை

அணியைவிட 161 ஓட்டங்கள் குறைவாகப் பெற்றிருந்த அஹ்ஸ்திரேலிய அணி, தனது 2வது இனிங்ஸில் 193 ஓட்டங்களைப் பெற்றுள்ளது. அஹ்ஸ்திரேலிய அணி சார்பில் மத்தியுஹெய்டன் ஆட்டமிழக்காமல் 106 ஓட்டங்களையும், ஜஸ்டின் லாங்கர் 32 ஓட்டங்களையும், ரிக்கி பொண்டிங் 28 ஓட்டங்களையும் பெற்றனர்.

நேற்று முன்தினம் காலை தனது முதலாவது இனிங்ஸை 6 விக்ஹெற்றி இழப்பிற்கு 352 ஓட்டங்கள் என்ற நிலையில் தொடங்கிய இலங்கை அணி, அதன் எஞ்சிய 4 ஓட்டங்களை மேலதிக 29 ஓட்டங்களுக்குள் இழந்தது. இதன்

படி இலங்கை அணி தனது முதலாவது இனிங்ஸில் சகல விக்ஹெற்றிக்களையும் இழந்து 381 ஓட்டங்களைப் பெற்றது.

துடுப்பாட்டத்தில் மூன்றாம் நாள் ஆட்டத்தில் இலங்கை அணி சார்



பாக திலான் சமரவீர ஆட்டமிழக்காமல் 36 ஓட்டங்களையும், உப்புள் சந்தன 27 ஓட்டங்களையும் பெற்றனர்.

இரண்டாம் நாள் ஆட்டத்தில் சிறப்பாக தடுப்பெடுத்தாடியவர்களுள் டில்ஷான் 104 ஓட்டங்களையும், மஹேல ஜெயவர்த்தன 68 ஓட்டங்களையும் பெற்று ஆட்டமிழந்தனர்.

நேற்று முன்தினம் மேலும் 3 விக்ஹெற்றினை கைப்பற்றிய வேடன் வோர்ன் முதலாவது இனிங்ஸில் 116 ஓட்டங்களுக்கு 5 விக்ஹெற்றினைக் கைப்பற்றி தனது மொத்த டெஸ்ட் விக்ஹெற்றி எண்ணிக்கையினை 496 ஆக அதிகரித்துக் கொண்டார். (தி-121)

**பாக். முன்னாள் அணிக்கு வைவருக்கு**

**சீவில் நீதிமன்றம் அபராதம் வீத்ப்பு**

இந்தியாவில் மதுபான விளம்பரமொன்றில் நடித்தியமைக்காக



பாகிஸ்தானின் முன்னாள் கிரிக்கெற் அணித்தலைவரான வஸீம் அக்ரமுக்கு பாகிஸ்தானின் ஸஹூர் சிவில் நீதிமன்றம் அபராதம் விதித்துள்ளதுடன் பகிரங்கமாக மன்னிப்புக் கோருமாறும் உத்தரவிட்டுள்ளது.

இது தொடர்பாக தொடரப்பட்டிருந்த வழக்கில் வஸீம் அக்ரம் நீதிமன்றில் ஆஜராகவில்லை. இந்த நிலையில் மதநிபந்தனை என்ற ரீதியில் வஸீம் அக்ரம் மீது 25 ஆயிரம் பாகிஸ்தான் ரூபா அபராதம் விதிக்கப்பட்டுள்ளது.

37 வயதான வஸீம் அக்ரம் இந்திய மதுபான விளம்பர மொன்றில் நடித்தது இஸ்லாமிய சட்ட விதிகளை மீறியுள்ளதாக குற்றம்

சாட்டி முஹம்மதுபயஸ் என்ற நபர் இந்த வழக்கினை தாக்கல் செய்திருந்தார். இந்த வழக்கில் 25,000 ரூபாவினை இழப்பீடாக செலுத்தும் படியும் பொது மன்னிப்புக்கோருமாறும் அக்ரமை பணிக்குமாறு அவர் இந்த வழக்கில் குறிப்பிட்டிருந்தார். (தி-121)



தென்னாபிரிக்க-நியூஸிலாந்து அணிகளுக்கிடையிலான முதல் டெஸ்ட் போட்டியில் தென்னாபிரிக்க அணி வீரர் ஜக் கல்லியின் பிடியினை நியூஸிலாந்தின் டரல் ரஃப் பிடிக்கும் காட்சி.

**இவ்வருட ஒலிம்பிக்கையொட்டி**

**ஏதென்சில் இரகசிய பாதுகாப்பு**

கிரேக்கத்தின் தலைநகரான ஏதென்ஸில் இவ்வருடம் நடைபெறவுள்ள ஒலிம்பிக் போட்டிகளை முன்னிட்டு இரகசிய பாதுகாப்பு நடவடிக்கைகள் நேற்று முன்தினம் முதல் ஆரம்பிக்கப்பட்டுள்ளன.

கிரேக்கத்தின் புதிய பிரதமர் நேற்று முன்தினம் பதவியேற்று கொஸ்தாஸ் காத்தன்ஸிஸ் ஒலிம்பிக்கோட்டிகளையும் தனது பெறுபில்கொண்டு வந்ததையடுத்து இந்த நடவடிக்கைகள் ஆரம்பிக்கப்பட்டுள்ளன.

இந்த இரகசிய பாதுகாப்பு நடவடிக்கைகளில் நூற்றுக்கணக்கான அமெரிக்கப் படபினரும் இடம்பெறுகின்றனர். ஒலிம்பிக் சுடர் அடுத்த இரு வாரங்களில் ஏற்றப்படவுள்ளதுடன், ஒலிம்பிக் போட்டிகள் ஆரம்பியதற்கு 5 மாதங்கள் உள்ள நிலையில் போட்டிகளுக்கான சகல ஏற்பாடுகளும் குறித்த தினத்திற்கு முன்பதாக பூர்த்தி செய்யப்பட்டுள்ளன.

மும்மென புதிய பிரதமர் உத்தரவு பிறப்பித்துள்ளார்.

போட்டிகளுக்கான மைதானங்கள் போக்குவரத்துக் கட்டமைப்புகள், பாதுகாப்பு நடவடிக்கைகள் போன்ற ஏற்பாடுகள் பூர்த்தி செய்யப்படாவிட்டால் எந்தவித தயவு தாக்கரியமும் காட்டமாட்டாதென அவர் கூறினார்.

ஒலிம்பிக் போட்டிகளுக்கு தேவையான மைதானங்களில் அரைவாசிக்கு மேற்படவை இன்னும் பூர்த்தி செய்யப்படாமல் இருக்கின்றன. அவற்றில் பிரதான விளையாட்டரங்கு, நீர்நிலை விளையாட்டரங்கு, மரதன் ஓட்டப்போட்டிக்கான வீதி என்பன இன்னும் பூர்த்தி செய்யப்படாத நிலையில் இருப்பதாக தெரிவிக்கப்படுகின்றது. இவை அனைத்தையும் குறித்தகால எல்லைக்கு முன் பூர்த்தி செய்யுமாறு சம்பந்தப்பட்ட அதிகாரிகளுக்கு புதிய பிரதமர் உத்தரவிட்டுள்ளார். (தி-121)



பாகிஸ்தான் சென்றுள்ள இந்திய அணியினரை வாழ்த்தி அனுப்பும் இந்தியப் பிரதமர் அடல்பீஹாஃ வாஜ்பாய்

**சாதனைகளை நீளைநாட்ட**

**பீறென்லாரா முயற்சி**

ஒரு தசாப்த காலத்திற்கு முன்னர் இங்கிலாந்து அணிக்கெதிரான டெஸ்ட் போட்டியொன்றில் சேர்ஹரி சோபர்ஸின் உலக சாதனையை முறியடித்தபோது, அவர் இருந்ததைவிட தற்போது சிறந்த வீரராக உணர்வதாக மேற்கிந்திய கிரிக்கெற் அணித்தலைவர் பீறென்லாரா தெரிவித்தார்.

இங்கிலாந்து அணிக்கெதிரான 4 போட்டிகள் கொண்ட டெஸ்ட் தொடரின் முன்பதாகவே லாரா இத்தக் கருத்துக்களை தெரிவித்தார். இது தொடர்பாக அவர் மேலும் கருத்துத் தெரிவிக்கையில், கடந்த 10 ஆண்டுகளுக்கு முன்னர் சாதித்ததை தற்போது விஞ்ச உள்ளதாக தெரிவித்தார். வெறு

மனை ஓட்டங்களை மட்டுமன்றி வேறு வகையிலும் முத்திரையைப் பதிக்கும் வகையில் அமுத்தமானதாக சாதிக்க விரும்புவதாகவும், மத்தியுஹெய்டனின் 380 ஓட்டங்களுக்கு என்ற உலக சாதனையை முறியடிக்க விரும்புவதாக லாரா ஆணித்தரமாக கருத்து வெளியிட்டுள்ளார்.

1994ம் ஆண்டு சேர் ஹரி சோபர்ஸின் 365 ஓட்ட சாதனையை முறியடித்த லாரா 375 ஓட்டங்கள் குவித்து புதிய சாதனையை ஏற்படுத்தியிருந்தார். இந்த சாதனையை கடந்த ஓக்ஸ்பரில் அஹ்ஸ்திரேலியாவின் மத்தியுஹெய்டன் முறியடித்து 380 ஓட்டமாக ஆக்கினார். (தி-121)

**பிரதமர் ரணில் மக்களுக்காக**

**சாதித்தது என்ன? அனுரா கேள்வி**

(கொழும்பு)

ஐக்கியதேசிய கட்சித்தலைவர்களை ஜே.ஆர்.ஜெயவர்த்தன மகாவலித்திட்டத்தை ஆரம்பித்து வைத்தார். திறந்த பொருளாதாரத்தை அறிமுகப்படுத்தினார், சுதந்திர வர்த்தக வலயங்களை ஸ்தாபித்தார். வேலை வாய்ப்புக்களை வழங்கினார். ஜனாதிபதி பிரதேச ஜனசவிய, கம் உதாவ திட்டங்களை ஆரம்பித்தார். ஆனாலும் விக்ஹெற்றி கம் உறுதிமொழி அளித்து விட்டு எதையும் செய்யவில்லை. இம்முறை நடைபெறவுள்ள தேர்தல்முறும் அவர்களை பொ.ஜ.முன்னணி பற்றி புரிந்துகொள்வார்கள். எம்மை அவர்கள் தாக்கினால் நாமும் தாக்குவோம் எமது அதி காரத்தை கொண்டு தண்டிப்போம்.

இவ்வாறு ஜனாதிபதியின் ஆலோசகரும், முன்னாள் எம்.பியுமான அனுரா பண்டாரநாயக்க பியகமவில் இடம்பெற்ற தேர்தல் பிரசாரக் கூட்டத்தில் தெரிவித்தார். அவர் அங்கு தொடர்ந்து பேசுகையில், ஜ.தே.முன்னணி அரசாங்கத்திற்கு

ஒரு கொள்கையும் கிடையாது சமாதானத்தை பற்றி மீண்டும் பேசுகிறார்கள். ஆனால் நாட்டில் உண்மையில் சமாதானம் இல்லை. பெருளாதாரம் சிதைவடைந்துவிட்டது. உலக வரலாற்றில் முதல் தடவையாக நீதிபதிகளும் வேலை நிறுத்தத்தில் ஈடுபட்டார்கள். ஸ்ரீ. சு.கட்சி ஜே.வி.பி.கூட்டணி அமைக்க நான உதவியதற்காக பல நெருக்கடி களுக்கு முகங்கொடுக்க வேண்டியிருந்தது. ஆனால் மங்கள சமரவீர, தினேஷ் குணவர்த்தன விமலவீரவன்ச, பேரியல் அஷ்ரப் ஆகியோருடன் இணைந்து நாம் வெற்றி கரமாக கூட்டணியை அமைத்துள்ளோம்.

எனது தாயும் தந்தையும் கூட கூட்டணி அமைத்தே தேர்தலில் வெற்றியீட்டினார்கள். அத்துடன் பாதுகாப்பு, ஊடக அமைச்சர்களை பொறுப்பேற்குமாறு தனது சகோதரிக்கு நானே அறிவுறுத்தியேன். அப்போது அவர் என்னை விரட்டியிருந்தார். சிறுவயது முதல் நானும் அவரும் பெரும்பாலான விடயங்

களில் ஒன்றுபட்டிருக்கிறோம். தற்போதும் அப்படித்தான். இதுவே எமது கூட்டணியின் வெற்றிக்கு சான்று என்றார்.

மேலும் 1956ல் எனது தந்தை பண்டார நாயக்க ஜே.வி.பிக்கு 5 ஆசனங்கள் கிடைக்கும் வகையில் செய்தார். இதேபோல் நாம் அவர்களை இம்முறை 15 ஆசனங்களவரை கொண்டு செல்வோம். அங்கு தேர் ஒருவர் உரையாற்றும்போது, பிக்குமார் பாராளுமன்றம் செல்லவேண்டிய அவசியமில்லை. ஒரு பிக்குவை பாராளுமன்ற உறுப்பினருடன் ஒப்பிடமுடியாது. பௌத்த தர்மம் அழிந்தாலும் கூட பரவாயில்லை. எமது நாடு ஆபத்திலுள்ளது, பிரதமர் ஏறகனவே நாட்டை பிரபாகரனுக்கு வழங்கிவிடார். ஜே.வி.பி.யினர் உண்மையிலேயே தேசப்பற்று மிக்கவர்கள் ஒழுக்க சீலர்கள். மக்களுக்காக போராடுகிறார்கள். ஒரு மக்கள அரசாங்கத்தை அமைக்க அனைவரும் ஒத்துழைக்க வேண்டும் என கேட்டுக்கொண்டார். (தி-06)

**இறப்பர் தொழிலாளர்களுக்கு**

**ஜனவரி முதல் சம்பள அதிகரிப்பு**

(கொழும்பு)

இவ்வாண்டு ஜனவரிமாதம் முதல் அமுலுக்கு வருமவகையில், இறப்பர் தோட்டத் தொழிலாளர்களுக்கு சம்பள உயர்வு வழங்கப்பட்டுள்ளது.

இதனடிப்படையில், இறப்பர் தோட்டத் தொழிலாளி ஒருவருக்கு நாளாந்தச் சம்பளம் 10 ரூபா 30 சதத்தால் அதிகரிக்கப்பட்டுள்ளதாகத் தொழில் வேலைவாய்ப்பு அமைச்சர் மகிந்த சமரசிங்க அறிவித்துள்ளார்.

கடந்த 2 ஆண்டு காலமாக இறப்பர் பின்னிலை மிகவும் வீழ்ச்சியடைந்த நிலையில் காணப்பட்டது. இதன் பின்னர் தொழில் வேலைவாய்ப்பு அமைச்சர் மேற்கொண்ட நடவடிக்கைகளின் பலனாக 86 ரூபாவாக இருந்த ஒருகிலோ இறப்பர் பின்னிலை தற்போது 110 ரூபாவாக அதிகரித்துள்ளது.

இதனால், இறப்பர் தோட்டத் தொழிலாளர்களின் சம்பளத்தை அதிகரிப்புச் செய்வதில் எதுவித இடையூறுகளும் ஏற்படவில்லை. இச் சம்பள உயர்வு குறித்து தோட்டத்துறைமார் சம்மேளனத்துடன்,

இலங்கைத் தொழிலாளர் காங்கிரஸ் இலங்கைத் தேசியத் தோட்டத் தொழிலாளர் சங்கம் மற்றும் தொழிற் சங்கக் கூட்டுச்சபை என்பன கூட்டு ஒப்பந்தம் ஒன்றைச் செய்துள்ளதாகவும் அமைச்சர் மகிந்த சமரசிங்க தெரிவித்துள்ளார். (தி-18)

**மெய்வல்லுநர் போட்டி**

(தாவடி) யாழ்.கொக்குவில் ஸ்ரீஇராம கிருஷ்ண வித்தியாசாலையின் வருடாந்த இல்ல மெய்வல்லுநர் போட்டி இன்று வெள்ளிக்கிழமை பி.ப.1.30 மணிக்கு பாடசாலை அகிலா தலைமையில் நடைபெறவுள்ளது. இந்நிகழ்வில் ஓய்வுபெற்ற அதிபர் அ.பஞ்சலிங்கம் பிரதம விருந்தினராகவும் நல்லூர் கோட்டக் அதிகாரி ச.காங்கேயன் யாழ். கல்விவலயப் பிரதித் கல்விப் பண்பாளர் த.இராசலிங்கம் ஆகியோர் சிறப்பு விருந்தினர்களாகவும் கலந்துகொள்ளவுள்ளனர். (தி-117)

# தூய வாழ்விற்கு உதவிடும் நித்திய விரதங்கள்

## ஆரோக்கியத்துடன் ஆனந்தத்தையும் தரவல்லன

ஆதியும் அந்தமும் இல்லாத சைவசமயத்தின் உன்னத தத்து



வங்களில் விரதம் என்பது முக்கியத்துவம் பெறுகிறது. அறவழி நின்று, திருவருள் பெற்று, அன்பு நெறியில் புனிதத்துடன் வாழ்ந்து இறைவனடி சேர்தலே எங்கள் சமயத்தின் உண்மையான இலட்சியம் ஆகும். இவ் இலட்சியத்தை நாம் வாழ்வில் பெறுவதற்கு நாம் கடைப்பிடிக்கும் விரதம் உதவும் என்பார்கள். விசேட விரதமும் - நித்திய விரதமும் - இரு வகைப்படும்

### நித்திய விரதம்

நாம் நித்தமும் கடைப்பிடிக்க வேண்டிய உயர் நெறிகளாகும். கொல்லாமை, களவு செய்யாமை புலால் உண்ணாமை, நீதி தவிராமை பிறரைத் துன்புறுத்தாமை என்பன நித்திய விரதங்களில் அடங்கும் முக்கிய பண்புகளாகும்.

### விசேட விரதங்கள்

குறிப்பிட்ட தினங்களில் நாம்

இறைவனை நாம் உள்ளன்போடு மனதார நினைத்து உணவைச் சுருக்கி இறைதியானத்தில் நின்று குறிப்பிட்ட வரத்தை நினைத்து அனுப்பிப்பதாகும். ஆலய உறசவ காலங்களில் வெள்ளிக்கிழமை, சதுர்த்தி, சிவராத்திரி, கந்தசஷ்டி, பிரதோஷம், ஏகாதசி, வரலஷ்டி,

பேறாகும். நாம் மனம், மொழி, மெய் ஆகிய மூன்றிலும் நித்தமும் புண்ணியம் புரிதல் வேண்டும். நாம் தூய மனதாற் செய்யும் புண்ணியம் கடவுள் உணர்வும் நற்சிந்தனையும் ஆகும். மொழியாற் புரியும் புண்ணிய விரதம் இறைவன் திருநாமம் ஓதிப் புகழ் பாடுதலாலும்

## வேள்வி நற்சிந்தனை

சனிப்பிரதோஷம், கார்த்திகை போன்ற விரதகாலங்களில் நாம் உள்ளன்போடு இறை அருளை வேண்டி மேற்படி இவ் விசேட விரதங்களை அனுஷ்டிக்கவேண்டும். விசேட விரதம் குறித்து நல்லை நகர் ஸ்ரீலக்ஷ்மி ஆறுமுக நாவலர் பெருமான் பின்வருமாறு குறிப்பிட்டுள்ளார். "விரதமானது மனப்பொறி வழிபோகாது நின்றாற் பொருட்டு உணவை விடுதலேனும், சுருக்கியேனும் மனம், வாக்கு, காயம் என்னும் மூன்றினாலும் கடவுளை விதிப்படி உள்ளன்போடு நாம் வழிபடுதலாகும்". ஐயுடல்களுக்கு நாம் அடிமையாகாமல் அவர்களை நாம் ஆட்டுவிப்போராகத் திகழச் செய்வது விரதங்களேயாகும். நல்ல ஆரோக்கிய வாழ்வையும் தன் நலம் அற்ற ஆனந்த வாழ்வையும் நமக்குத் தருவன விரதங்கள் என்றால் மிகையாகாது.

### புண்ணிய பேறு

விரதம் என்பதன் பொருள் விளங்காது விரதம் காப்பதாகக் கருதுவது பயனற்றதாகிவிடும் நித்திய விரதத்தின் பயன் புண்ணிய

பிறருக்குத் துன்பம் பயவாத மொழிகளைக் கூறுவதாலுமாகும்.

மெய்யாற் புரியும் புண்ணிய விரதம் பதியை மலர் கொண்டு பரவுதல், அடியவர்களுக்கு உள்ளன்போடு தொண்டு புணுதல் பிற உயிர்க்கு நன்மைசெய்தலுமாகும். இவற்றை நாம் அனைவரும் நன்குணர்ந்து தூய மனத்துடன் செயற்படுவதே நித்திய விரதத்தின் தலையான செயல். நித்திய விரதங்களை நித்தமும் காப்பாற்று பவன் நிறைந்த பெருவாழ்வும், நிறைந்த நற்பேறும் பெறுவான்.

இறைவன் படைத்த சகல மானிடப் பிறவிகளின் உள்ளங்களில் இருந்து எரிச்சல் பொறாமை, கரவு, வஞ்சம், குது, பேராசை, கோபம் ஆகிய தீமையானவை மனதில் இருந்து அகல வேண்டும். இவற்றை மனத்தில் இருந்து நீக்காத போது நித்திய விரதத்தால் பயன் இல்லை. இவையாவும் உள்ளங்களில் இருந்து விலகி சகலரது உள்ளங்களிலும் தெய்வீக சிந்தனை, தொண்டுள்ளம், நல்ல எண்ணம், நல்ல சிந்தனை, நல்ல நோக்கம்,

நல்ல தத்துவம், நல்ல செயற்பாடுகள் யாவும் தானாக மனத்தில் வேருன்றி சகலரது வாழ்வும் புனிதமாகவும், ஒளிமயமாகவும், இலட்சுமி கடைச்சத்துடனும் பிரகாசிக்க இறைவனை உள்ளன்போடு பிரார்த்திப்போமாக.

### விரத விதிகள்

இன்று நம் மத்தியிலே பலர் விரதம் அனுட்டிக்கும் நெறிமுறை தெரியாது விரதம் அனுட்டிக்கின்றனர். விரதம் இருப்பவர்கள் காலையில் உணவை உட்கொள்ளாது மதியம் மட்டும் விரதத்திற்கு கென விசேடமாகப் பலவித உணவுகளை தயாரித்துப் பொரியல், துவையல், பாயாசம், வடை, பழம் என மெருகூட்டி வயிறு இடம் கொடுக்கும் வரை உண்கிறார்கள். இது உண்மையில் விரதத்திற்கு விரோதமான செயலாகும். விரத

### சி.சி.வரதராசா

காலத்தல் மிகக்குறைவாக உண்டு இறைநனைப்பை ஏற்படுத்தவேண்டுமென விரதம் பற்றிய விதிநூல்கள் கூறுகின்றன.

விரதநாட்களில் இறை சந்நிதானங்களில் இருந்து இறைவனைத் தியானித்தல் வேண்டும். விரதத்தை விளங்கி அனுட்டிப்பவர்களுக்கு வேண்டிய புண்ணிய பலன்கள் மட்டுமன்றித் தியாக மனப்பான்மையும், தொண்டு உள்ளமும், தெய்வீகத் தன்மையும் மென்மேலும் பெருகி இறை அருள் கைகூடி நன்மைபெருகும். "கருணை நிறைந்த இதயம் கடவுளின் ஆலயம்" தூய்மையான மனத்தில் இறையருள் தானே வந்து தங்குவதாகும். □

### விண்ணப்பம் சிகாரம்

(சுதுமலை)

சுகாதார போசாகு நலனோன்பு அமைச்சின் கீழ் உள்ள வைத்திய சாலைகள், சுகாதார பணிமனைகளில் கடமைபுரியும் பொதுச் சுகாதாரப் பரிசோதகர்க்கு தரம் II ஆ விலிருந்து தரம் II அ விற்கு தரம் உயர்த்துவதற்கான வினைத்திறமைகளை தடைப் பரிட்சைக்குரிய விண்ணப்பங்களை எதிர்வரும் ஏப்ரல் மாதம் 17 ஆம் திகதிக்கு முன்னர் அனுப்பி வைக்குமாறு பரிட்சைகள் பிரிவு வைத்திய அதிகாரி கடிதம் மூலம் அறிவுறுத்தியுள்ளார்.

இப் பரிட்சை மே மாதம் நடுப் பகுதியில் நாடளாவிய ரீதியில் நடாத்தப்படவுள்ளது. எழுத்து, செயல்முறை, வாய்மூலப் பரிட்சை என 3 விடயங்களில் இப் பரிட்சை நடாத்தப்படும் விண்ணப்பதாரிகள் தமது நிறுவன தலைவரின் சிபார்சுடன் விண்ணப்பங்களை சுகாதார போசாக்கு நலன்புரி அமைச்சின் பரிட்சைகள் பிரிவுக்கு அனுப்பி வைக்குமாறு மேற்படி கடிதத்தில் அறிவுறுத்தப்பட்டுள்ளது. (தி-252)

### பாடசாலைக்கு

### புதிய கட்டடம்

(வேலணை)

ஜி.ரி.சுப் நிறுவனத்தின் 6 இலட்சம் ரூபா செலவில் கிணை சரஸ்வதி வித்தியாசாலைக்கு புதிய மாடிக் கட்டடம் ஒன்று அமைக்கப்பட்டுள்ளது. அத்துடன் இப்பாடசாலையின் தளபாட உபகரணங்களுக்கென மேற்படி நிறுவனம் மேலும் ஒரு இலட்சத்து 78 ஆயிரம் ரூபாயினையும் வழங்கியுள்ளது. (தி-47)

### கூட்டம்

(தாவடி)

நல்லூர் பிரதேச மட்ட சிறுவர் கண்காணிப்புக் குழுக் கூட்டம் எதிர்வரும் 15ஆம் திகதி திங்கட்கிழமை பி.ப. 2.30 மணிக்கு நல்லூர் பிரதேச செயலக மாநாட்டு மண்டபத்தில் பிரதேச செயலர் திருமதி ச.தெய்வேந்திரம் தலைமையில் நடைபெறுவது. (தி-117)

## அடுத்த பிரதமர் வாஜ்பாய் தான்

### என அத்வானியின் நம்பிக்கை

(கன்யாகுமரி)

நாடு தொடர்ந்து வளர்ச்சிப் பாதையில் செல்ல வேண்டுமானால் வாஜ்பாய் மீண்டும் பிரதமராக வரவேண்டுமென்று துணைப்பிரதமர் அத்வானி கூறியிருக்கிறார்.

நேற்று முன்தினம் கன்யாகுமரியில் "பாரத் - உதய" ரத யாத்திரையைத் துவக்கிய அத்வானி, கடந்த ஆறு ஆண்டுகளாகப் பிரதமர் வாஜ்பாய் தலைமையிலான ஆட்சியில் நாட்டில் குறிப்பிடத்தக்க அளவு வளர்ச்சி ஏற்பட்டுள்ளதாகக் கூறினார்.

கன்யாகுமரியில், ரத யாத்திரையை ஆரம்பிப்பதற்கு முன் பொதுக்கூட்ட மொன்றில் பேசிய அத்வானி இந்திய நாட்டை வளர்ச்சிப் பாதைக்குக் கொண்டு செல்லும் ஓர் அணிக்கு வாஜ்பாய் தலைவராகவும், மற்றொரு அணிக்கு இந்திய நாட்டைச் சேராத அதன் பெருமைகளை உணராத ஒருவர் தலைவராக இருப்பதாகத் தெரிவித்தார்.

இந்தியாவை பலம் பொருந்த

திய ஒரு வல்லரசு நாடாகவும் ஒட்டு மொத்த வளர்ச்சியுடன் கூடிய வளமான ஒரு நாடாகவும் உருவாக்குவதற்கான காலம் தொடங்கிவிட்டது எனக் குறிப்பிட்ட அத்வானி இந்த நூற்றாண்டு இந்தியாவுக்கு வளமானதோர் எதிர் காலத்தை அளிக்கும் எனக் குறிப்பிட்டார்.

கடந்த 50 ஆண்டுகளாக நாட்டிலுள்ள வளங்களுக்கு ஏற்ப வளர்ச்சி காண காங்கிரஸ் அரசு தவறிவிட்டது என்றும் அவர் குறை கூறினார். யாத்திரையைத் துவக்கி வைத்துப் பேசிய பா.ஜ.க தலைவர் வெங்கைய நாயுடு, துணைப் பிரதமரின் ரத யாத்திரையின் போது எந்தவித பதற்றமும் இருக்காது; மக்களின் ஆதரவு தான் இந்த யாத்திரையின் மீது இருக்கும் என்றார்.

இந்திய அரசியல் வரலாற்றில் இந்த யாத்திரை தான் மிகப் பெரிய மக்கள் சந்திப்பு நிகழ்ச்சியாக இருக்கும் என்று கூறிய வெங்கைய நாயுடு வரும் ஓகஸ்ட் மாதம் 15 ஆம்

திகதி அன்று வாஜ்பாய் செங்கோட்டையில் தேசியக் கொடியைப் பட்டொளி வீசுபுறக்கவிடுவார் என்றார்.

அத்வானியின் ரத யாத்திரை சட்ட விதிகளுக்கு மாறாக இருக்குமேயானால் மாநில அரசுகள் அதற்கேற்ப நடவடிக்கை எடுக்குமெனத் தான் எதிர்பார்ப்பதாகத் தலைமைத் தேர்தல் ஆணையர் கிருஷ்ணமூர்த்தி தெரிவித்திருக்கிறார். (து)

## இந்தியச் செய்திகள்

### 12 ஆண்டுகளுக்கு முந்திய வன்முறை இழப்பீடு வழங்க நீதிமன்றம்

(சென்னை)

காவிரி நதி நீர்ப் பங்கிட்டுப் பிரச்சனை தொடர்பாக 12 ஆண்டுகளுக்கு முன் நிகழ்ந்த வன்முறைகளில் பாதிக்கப்பட்டவர்களுக்கு இன்னும் 6 மாதங்களுக்குள் முன் இழப்பீடு தொகையை வழங்குமாறு தமிழக கர்நாடக அரசுகளுக்கு உச்ச நீதிமன்றம் உத்தரவிட்டுள்ளது.

வன்முறைகளின் போது கர்நாடகத்திலும் தமிழ் நாட்டிலும் ஏற்பட்ட உயிர்ச்சேதம், பொருட்சேதம் ஆகியவற்றை ஆய்வு செய்து காவிரி உரிமைகள் புனரமைப்பு ஆணையம் பாதிக்கப்பட்டவர்களுக்கு 2 கோடியே 35 இலட்சம் ரூபாவை இழப்பீட்டுத் தொகையாக வழங்க வேண்டுமென இரு மாநில அரசுகளுக்கும் உத்தரவிட்டிருந்தது.

இது போதாது எனக் கோரித் தாக்கல் செய்யப்பட்ட மனுக்களை விசாரித்த உச்ச நீதிமன்றம் முன்று நீதிபதிகள் குழு இந்த அணையாட்சின் உக்காவ சிங்

## பெல்லாரித் தொகுதியில் சோனியா போட்டி;

காங்கிரஸ் தலைவி சோனியா காந்தி நேற்று முன்தினம் ஆந்திர பிரதேசத்தில் தமது தேர்தல் பிரசாரத்தை ஆரம்பித்தார்.

ராயலசீமா பகுதியில் பிரசாரம் செய்த அவர், சாலை ஓர் மக்களைச் சந்தித்து ஆதரவு திரட்டினார். வரும் மக்களவைத் தேர்தலில் போட்டியிடும் தமிழகம் உள்ளிட்ட 21 மாநிலங்களைச் சேர்ந்த 75 வேட்பாளர்கள் அடங்கிய வேட்பாளர்களின் முதல் பட்டியலை காங்கிரஸ் கட்சி வெளியிட்டுள்ளது.

தமிழ் நாட்டில் நீலகிரித் தொகுதிக்கு பிரபுவும், மயிலாடு துறை தொகுதிக்கு மணிசங்கர ஐயரும் வேட்பாளராக அறிவிக்கப்பட்டுள்ளனர்.

முன்னதாகப் பெங்களூரில் செய்து யாளர்களிடம் பேசிய அவர் கர்நாடக மாநிலம் பெல்லாரித் தொகுதியில் மக்களவைக்குப் போட்டியிடுவது குறித்து முடிவு செய்து

விருப்பதாகத் தெரிவித்த சோனியா காந்தி நாடு முழுவதிலும் தான் பேசும் கூட்டங்களுக்கு மக்கள் ஆதரவு அமோகமாக இருப்பதாகக் கூறினார். (து)

## அரவானிகள் ஆர்ப்பாட்டம்

(மதுரை)

சமுதாயத்திலுள்ள மற்ற மகளிர்களைப் போல் தங்களுக்கும் அங்கீகரிக்க வேண்டுமென்று அரவானிகள் அரவானிகள் நேற்று முன்தினம் மதுரையில் ஆர்ப்பாட்டம் நடத்தினர்.

தல்லா குளம் தபால் நிலையம் அருகே நடந்த இந்த ஆர்ப்பாட்டத்தில் பல்வேறு பெண்கள் அமைப்புகளைச் சேர்ந்தவர்களும் கலந்து கொண்டார்கள்.

உலக மகளிர் தினம் அனுஷ்டிக்கப்படும் நேரத்தில் அரவானிகளையும் மற்றைய மகளிர் போல் வேலைவாப்பு வழங்கல் வாக்காளர் அடையாள அட்டை, குடும்ப அட்டை முதலியவற்றை வழங்குவதில் முன்னுரிமை வழங்கவேண்டும் என ஆர்ப்பாட்டத்தில் கலந்து கொண்டவர்கள் வலியுறுத்தினார்கள். (து)

## தேர்தல் பதாதைகளை அகற்ற

### தேர்தல் ஆணையம் உத்தரவு

(புதுடில்லி)

பொது மக்கள் வரிப்பணத்தில் மத்திய, மாநில அரசுகள் வைத்திருக்கும் விளம்பரப் பதாதைகளை உடனடியாக நீக்க வேண்டுமென்று தேர்தல் ஆணையம் கேட்டுக் கொண்டுள்ளது.

புதுடில்லியில் செய்தியாளர்களிடம் பேசிய துணைத் தேர்தல் ஆணையர் ஜே.எம்.ஜா.இது தொடர்பாக ஏற்கெனவே உத்தரவு பிறப்பிக்கப்பட்டுள்ளது என்றார்.

வேட்பாளர்களின் குற்றப் பின்னணி, கல்வித் தகுதி, சொத்து மதிப்பீடு ஆகியவை பற்றிய விபரங்கள் தேர்தல் ஆணைய இணையத்தில் வெளியிடப்படுமென்று ஜா தெரிவித்தார்.

இதனிடையே அந்தமான் - நிக்கோபார் தீவு தேர்தல் தொகுதிக்கு மே மாதம் 10 ஆம் திகதி நடைபெறுமென விடுத்த தேர்தல் பதிவு ஏப்ரல் 20 ஆம் திகதியன்று முன் கூட்டியே நடத்தப்படுமெனத் தேர்தல் ஆணையம் அறிவித்துள்ளது. (து)

## அகதி முகாமில் அடைந்து தவக்கப்பட்ட

### இலங்கைத் தமிழ் இளைஞர்கள்

### காரணம் கேட்டு உயர் நீதிமன்றம் நோட்டீஸ்

செங்கல்பட்டு அகதிகள் முகாமில் வைக்கப்பட்டுள்ள இரண்டு இலங்கைத் தமிழர்கள் குறித்த விபரங்களைச் சமர்ப்பிக்க வேண்டுமென்று சி.பி.ஐ க்கு சென்னை உயர் நீதிமன்றம் உத்தரவிட்டுள்ளது.

பத்மனாபா மற்றும் ராஜீவ் காந்தி கொலை வழக்கில் இருந்து விடுவிக்கப்பட்ட லிங்கம், வசந்தன் ஆகிய இருவரும் தாங்கள் பல ஆண்டுகளாக முகாமில் அடைத்து வைக்கப்பட்டிருப்பதாகவும் தங்களை இலங்கைக்கு அனுப்ப உத்தரவிட வேண்டும் என்றும் உயர் நீதி மன்

றத்தில் மனு தாக்கல் செய்தனர். இந்த மனுக்களை விசாரித்த உயர் நீதிமன்ற நீதிபதிகள் சதாசிவம், சங்கரவேலன் ஆகியோரைக் கொண்ட டிவிஷன் பெஞ்ச் லிங்கம் மற்றும் வசந்தனை எதற்காக அடைத்து வைத்திருக்கிறீர்கள்? அவர்கள் மீதுள்ள வழக்குகள் என்ன? மேலும் விசாரணை உண்டா என்பது போன்ற விபரங்களை வருகிற 16 ஆம் திகதிக்கு முன் தாக்கல் செய்யப்படி சி.பி.ஐக்கு உத்தரவிட்டனர். (து)

# இன்று ஒரு குகை

## அறிவால் வரும் ஆபத்து

ஒரு குகுவின் எதிரில் இளம் சீடர்கள் அமர்ந்திருந்தார்கள். குகை பாடம் நடத்திக்கொண்டிருந்தார். சீடர்களுக்கு ஒரு ஆசை அதாவது முக்கியமான மந்திரத்தை நமக்கு குகை நாதரிடமிருந்து கற்றுக்கொள்ள வேண்டும் என்பது அவர்களது ஆசை.

அது என்ன மந்திரம் என்றால் இறந்தவரை உயிர்ப்பிக்கும் புனித மந்திரம். அதாவது இறந்தவர்களுக்கு மீண்டும் உயிர் கொடுக்கும் மந்திரம். "குகுவே தயவு செய்து அந்த மந்திரத்தை எமக்கு உபதேசிக்க வேண்டும்" என்றனர். "அது மிகவும் ஆபத்தானது... உங்களுக்கு அது வேண்டாம்" என்றார் குகை. "எங்களது நம்பிக்கை உறுதிபடுவதற்குத் தான் சொல்கின்றோம். வேறு ஒன்றுமில்லை" என்றனர். "பக்குவப்படாத அறிவு ஆபத்தானது" என்றார் குகை. சீடர்களுக்கு இது விளங்கவில்லை. "அது எப்படி பக்குவப்படாத அறிவு ஆபத்தானது என்று கூறுகின்றீர்களே அப்படி என்றால் என்ன?" என்று கேட்டார்கள் சீடர்கள்.

குகை அதற்கு விளக்கம் கொடுத்தார். "அந்த மந்திரத்தை எப்போது பயன்படுத்தவேண்டும் என்பதை அறியக்கூடிய ஞானம் ஏற்படும் வரை அதைத் தெரிந்து கொள்ளாமல் இருப்பது தான் நல்லது. இல்லாவிட்டால் ஆபத்து" என்றார்.

ஆனால் அந்த சீடர்கள் அதைக்கேட்கும் நிலையில் இல்லை. மிகவும் பிடிவாதம் பிடிக்க ஆரம்பித்து விட்டார். சரி வாருங்கள் கூறுகின்றேன் என்றார் குகை. எல்லோரும் வந்தனர். அந்தப்புனித மந்திரத்தை அவர்களுக்கு இரகசியமாக உபதேசம் செய்தார். உபதேசம் செய்து விட்டு அவர்களுக்கு எச்சரிக்கையும் கொடுத்தார். "இந்த மந்திரத்தை நன்கு ஆராய்ந்து பார்த்த பின்பு தான் உச்சரிக்கவேண்டும். அவசரப்பட்டு எதுவும் செய்துவிடக் கூடாது" என்று பலமுறை எச்சரித்தார்.

சரி என்று கூறிவிட்டு அவர்களும் மந்திரத்தைக் கற்றுக்கொண்டு எழுந்துபோய்விட்டார்கள். ஒருநாள் அந்த சீடர்கள் எல்லோரும் மணற்பாங்கான இடத்தில் நடந்துபோய்க்கொண்டிருந்தனர். ஓரிடத்தில் எலும்புக் குவியல் கிடந்தது. உடனே இந்தச் சீடர்கள் முன் பின் யோசிக்காமல் தியானமும் செய்யாமல் மந்திரத்தின் பலனைச் சோதித்துப்பார்க்க எண்ணி அந்த மந்திரத்தை உச்சரித்தனர்.

உடனே என்ன ஆயிற்று தெரியுமா? அந்த எலும்புகள் எல்லாம் ஓநாய்களாக மாறி இவர்களைத் துரத்தத் தொடங்கின. சீடர்கள் தலை தெறிக்க ஓடி ஆரம்பித்து விட்டனர். ஓநாய்களும் விடாமல் துரத்தி இவர்களைப் பிடித்துக் கடித்துக் குதற ஆரம்பித்துவிட்டன.

அப்போது தான் அந்த சீடர்களுக்கு குகை சொன்ன அறிவுரையின் அர்த்தம் புரிந்தது. அதனால் இதிலிருந்து நாம் தெரிந்துகொள்ளவேண்டியது யாதெனில் நாம் நமது அறிவை வளர்த்துக்கொண்டால் மட்டும் போதாது அந்த அறிவை எப்போது எப்படி பயன்படுத்தவேண்டும் என்ற பக்குவமும் வரவேண்டும். அப்போது தான் வாழ்க்கை நல்லவிதமாக அமையும். இல்லாவிட்டால் இடைஞ்சல் தான்.

இந்தக்காலத்தில் சில சிறுபிள்ளைகளுக்கே அறிவு மிகவும் பக்குவப்பட்டுக்கின்றதை உணரமுடியும். ஒரு சிறு பையன் பள்ளிக்கூடத்தில் தேர்ச்சி அறிக்கையை வாங்கிக்கொண்டு அவசரமாக வீட்டுக்கு ஓடினான். எதிரில் வந்த ஒருவர் கேட்டார். "என்ன அவசரம்.... ஏன் இப்படி வேகமாக ஓடுகிறாய்? என்றார். "என் அம்மாவிடம் அடி வாங்குவதற்காக ஓடுகிறேன்" என்றான். "அடிவாங்குவதற்கா இவ்வளவு அவசரம்?" என்றார் அவர். "அப்படி இல்லை நான் போவதற்குள்ளே எனது அப்பா வீட்டுக்கு வந்துவிட்டால் அவரிடம் அடிவாங்க வேண்டியிருக்கும். அதைத் தவிர்ப்பதற்காக இப்படி ஓடுகிறேன்" என்றான்.

தென்கச்சீ கோ. சுவாமிநாதன்

## வேலை நிறுத்தத்தால் மருத்துவப் பணிகள் பாதிப்பு

(கொழும்பு)  
அரசு வைத்தியசாலையில் கடமையாற்றும் மருத்துவர்கள் நேற்று ஆரம்பித்த வேலை நிறுத்தப் போராட்டத்தினால் தென் னிலங்கையில் உள்ள பல அரசு வைத்தியசாலைகளில் மருத்துவப் பணிகள் ஸ்தம்பிதமடைந்துள்ளன. அரசாங்க வைத்தியசாலைகளில் கடமையாற்றும் மருத்து உத்தியோகத்தர்கள் தமது சம்ப

பள முரண்பாடுகள் நீக்கப்பட வேண்டும் என கோரி காலவரையறையின்றிய வேலை நிறுத்தப் போராட்டத்தில் குதித்துள்ளதால் தென்னிலங்கையில் உள்ள பல அரசாங்க வைத்தியசாலைகளில் வைத்திய சேவைகள் நடைபெறவில்லை. இதனால் நோயாளிகள் பெரும் அசௌகரியங்களுக்குள்ளாகியுள்ளனர்.

(தி-61,10)

# தமிழ்த் தேசியத்தின் ஒற்றுமையை தோர்தலில் மக்கள் வெளிப்படுத்துவர்

## சிறப்புத் தளபதி ரமேஷ் நம்பிக்கை

(கிளிநொச்சி)

தமிழ்த் தேசியத்தலைவர் வே. பிரபாகரன் தலைமையில் தாயகத்தில் உள்ள அனைத்து தமிழ் மக்களும் ஒன்றுபட்டு உழைத்து உரிமைகளை வென்றெடுக்க வேண்டும் என மட்டக்களப்பு-அம்பாறை மாவட்ட சிறப்புத் தளபதி ரமேஷ் கேட்டுக் கொண்டார். மட்டக்களப்பு புனித மைக்கல் கல்லூரியில் நடைபெற்ற கூட்டம் ஒன்றில் கலந்து கொண்டு உரையாற்றுகையிலேயே அவர் இதனைத் தெரிவித்தார்.

அவர் அங்கு தொடர்ந்து உரையாற்றுகையில், தமிழீழத் தேசியத் தலைவரின் தலைமையிலேயே தாயகம் விடிவு பெறும் அதற்காக தாயகத்தில் அனைத்துத் தமிழ்மக்களும் உழைத்து தேசியத் தலைவர் கரங்களைப் பலப்படுத்த வேண்டும்.

தமிழீழ தேசிய விடுதலைப் போராட்டம் தேசியத் தலைவரின் தலைமையில் பாரிய வெற்றிகளுடன் நடைபெறுகின்றது.



எனவே தமிழ் மக்கள் அனைவரும் ஒன்று சேர்ந்து தேசியத்தை மேலும் வலுபடுத்தவேண்டும்.

அதற்கமையவே எதிர்வரும் பொதுத்தேர்தலில் தமிழ்மக்கள் தமிழ்த் தேசியத்தின் கருத்தை வெளிப்படுத்துவார்கள் என எதிர்மார்ப்பதாக ரமேஷ் மேலும் தெரிவித்தார்.

(தி-60,10)

# புலிகளின் உட்பூசல்களை அவர்களே தீர்த்துக் கொள்வார்கள்

## அமைச்சர் பிரிஸ் தெரிவிப்பு

(கொழும்பு)

விடுதலைப்புலிகள் மத்தியில் ஏற்பட்டுள்ள பிரச்சினைகள் அவர்களிற்குள் ஏற்பட்டுள்ள உட்பிரச்சினைகள். அதனை அவர்கள் விரைவில் தீர்த்துக்கொள்வார்கள் என்பதே ஐக்கியதேசிய முன்னணியின் நிலைப்பாடாகும் என அமைச்சரவைப் பேச்சாளர் ஜி.எல். பிரிஸ் தெரிவித்துள்ளார்.

நேற்று முன்தினம் நடைபெற்ற ஊடகவியலாளர் மாநாட்டிலேயே அவர் இதனைத் தெரிவித்துள்ளார். விடுதலைப்புலிகள் இயக்கத்திற்குள் ஏற்பட்டுள்ள பிரச்சினையை காரணம் காட்டி தென்னிலங்கை அரசியல் கட்சிகள் அரசியல் இலாபம் தேட முனையக்கூடாது.

அரசும் விடுதலைப்புலிகளும் பேச்சு நடாத்தும் நிலையில், தென்னிலங்கைக் கட்சிகள் இதில்

தலையிடுவதால் பிரச்சினைகளில் மேலும் சிக்கல்கள் ஏற்படக்கூடும்.

விடுதலைப் புலிகள் இயக்கத்தினுள் ஏற்பட்டுள்ள நெருக்கடி நிலையை தீர்ப்பதற்கு இந்தியா தலையிட வேண்டும் என பிரதமர் ரணில் விக்கிரமசிங்க கேட்டுக் கொண்டதாக ஊடகம் ஒன்று செய்தி வெளியிட்டிருந்தது. இச் செய்தி முற்றிலும் தவறானது.



இதேவேளை, ஐக்கிய தேசியக்கட்சியின் தேசி நலன் கருதியே தேசிய லொத்தர்சபை, அபிவிருத்தி லொத்தர்சபை என்பவற்றை ஜனாதிபதி பொறுப்பேற்றதாக அவர் குற்றம் சாட்டி வருகிறார். இவ்விடயத்தில் நாட்டின் ஜனாதிபதியாகச் செயற்படாது தனது கட்சியின் தலைவியாகவே ஜனாதிபதி செயற்பட்டுள்ளதாக அமைச்சர் பிரிஸ் குற்றம் சாட்டினார்.

(ச)

## முதலிரு மாதங்களில் 6 பேர் நாய்கடிக்குப் பலி

(சதுமலை)

யாழ். மாவட்டத்தில் முதல் இரு மாதங்களில் மட்டும் 6 பேர் நாய்கடிக்கு இலக்காகி சரியான முறையில் தடுப்பூசி ஏற்றப்படாமல் மரணமடைந்துள்ளதாக யாழ்ப்பாண வைத்தியசாலைப் புள்ளிவிபரங்களில் இருந்து தெரியவருகின்றது.

கடந்த வருடம் 7 பேர் மரணமடைந்துள்ள போதிலும் இந்த ஆண்டு முதல் இரு மாதங்களில் 6 பேர் மரணமடைந்துள்ளனர். ஒப்பீட்டளவில் இது உயர் இறப்பு விகிதத்தை ஏற்படுத்துவதாக அப்புள்ளி விபரம் அவ்வறிக்கையில் தெரிவிக்கப்பட்டுள்ளது.

அவ்வறிக்கையில் மேலும் தெரிவிக்கப்பட்டிருப்பதாவது, ஒவ்வோர் மாதமும் நாய்கடிக்கு இலக்காகி, மருந்து கட்டுபவர்களும், தடுப்பூசி ஏற்றுவோர்களின் தொகையும் தற்போது சகல வைத்தியசாலைகளிலும் அதிகரித்து வருகின்றன. எனவே, பொதுமக்கள் இவ் விடயத்தில் மிகவும் அக்கறையுடன் செயற்பட்டுவருவது மிகவும் அபிமானம். அத்துடன், வளர்ப்பு நாய்களுக்கு தடுப்பூசி இடப்படும் போது தவறாது அருகில் உள்ள தடுப்பூசி ஏற்றுத் நிலையத்திற்கு நாயை கொண்டு சென்று தடுப்பூசியை நாய்க்கு ஏற்றிக் கொள்ளுதல் வேண்டும்.

தெருநாய்கள், நோயுள்ள நாய்களுடன் வீட்டு நாய்கள் சேர்வதை தவிர்த்து சரியான முறையில் கட்டி வளர்க்கப்படல் இவ்வாறான உயிரிழப்புக்களைத் தவிர்க்க முடியும்.

மேலும் பொது இடங்களான சந்தைகள், மக்கள் குடியிருப்புப் பகுதிகளில் தேவையற்ற நாய்களை மக்கள் கொண்டு சென்று விடுவதும் இதற்குக் காரணமாகின்றன. உள்நாட்டி மன்றங்கள், சனசமூக நிலையங்கள், கிராம அபிவிருத்தி சங்கங்கள் இணைந்து இதனை கட்டுப்படுத்த நடவடிக்கை எடுக்க வேண்டும் எனவும் அவ்வறிக்கையில் குறிப்பிடப்பட்டுள்ளது. (தி-252)

## காரை தீவில் ஹர்த்தால் அனுஷ்டிப்பு

(கொழும்பு)

தமிழீழ விடுதலைப் புலிகள் இயக்கத்திலிருந்து விலக்கப்பட்ட கருணாவுக்கு ஆதரவாக காரை தீவில் நேற்றுமுன்தினம் ஹர்த்தால் அனுஷ்டிக்கப்பட்டது. இதனால் காரைதீவு செயலகம், மக்கள் வங்கி, பாடசாலைகள் என்பன முற்றாகச் செயலிழந்தன. வீதிகளில் வீதித்தடைகள் போடப்பட்டு ரயர்கள் எரிக்கப்பட்டதுடன் அக்கரைப்பற்று, அம்பாறை, கல்முனை பிரதான வீதிகளில் போக்குவரத்தும் ஸ்தம்பிதம் அடைந்தன. (தி-60,10)

# இராசு பலன்

12. 03. 2004

(மாசி 29, வெள்ளிக்கிழமை)

சஷ்டி முன்னிரவு 7.38 மணி வரை  
விசாகம் முற்பகல் 7.39மணி வரை  
அனுசம் பின்னிரவு 6.02மணி வரை  
கிராகுலாம் 10.52-12.22 மணிவரை  
சுபநேரம் 6.22-7.52மணிவரை

**பிடமம்**

தெய்வசீந்தை, காரிய தடங்கல், போசன சுகக் குறைவு, நண்பர்கள் விரோதம்.

**இடபம்**

செல்வாக்கு, காரிய அனுகூலம் தெய்வதரிசனம், பொருள் சேர்க்கை.

**மீதுளம்**

பிறர் உதவி, உடற்காயம், புதிய விடயம், காரிய அனுகூலம்.

**கடகம்**

வியாபார நன்மை, மனச்சோர்வு, காரிய தாமதம், வாக்குமேன்மை.

**சிங்கம்**

ரோகநிலை, தொழில் கஷ்டம், முயற்சி தாமதம், பண விரயம்.

**கன்னி**

பிரயாணம், அந்நியர் சந்திப்பு, பெருமையடைதல், முயற்சி கைகூடும்.

**துலாம்**

வீண் வார்த்தை, பண விரயம், காரிய தாமதம், திடீர் நன்மை.

**விருச்சிகம்**

தெய்வ சீந்தை, விருந்துபசாரம், நண்பர்கள் சந்திப்பு, நல்ல முயற்சி.

**துலுக்**

மனக்கலேசம், நண்பர்கள் விரோதம், காரிய தாமதம், சுப நேரம்.

**மகரம்**

சந்தோசமான சம்பவம், காரிய நன்மை, புதிய திட்டமிடல், தெய்வதரிசனம்.

**கும்பம்**

கூரதேசச் செய்தி, முயற்சி கைகூடும், அதிக பிரயாசை, தெய்வசீந்தை.

**மீனம்**

கட்டுப்பாடு, புதிய சீந்தை, காரிய தாமதம், பிதா சீந்தை.

(பழைய நேரப்படி கணிப்பீடப்பட்டது)

- வளவன்.

அறிவுடையார் ஆவ தறிவார் அறிவிலார்  
அஃதறிக் கல் லாதவர். -குறள்



## வலம்புரி

### பத்திரிகைச் சுதந்திரம் காப்பாற்றப்பட வேண்டும்

ஒரு நாட்டில் மக்களின் தொடர்பு சாதனங்களில் பத்திரிகைகளை காத்திரமான பங்களிப்பை வழங்கி வருகின்றன. பத்திரிகைகளில் வெளிவருகின்ற தகவல்கள் மீள்பார்வைக்குரியதென்பதால் பத்திரிகைகள் மக்களுக்குத் தகவல்களை வழங்குவதில் முன்னுரிமையைப் பெற்று விடுகின்றன.

ஒரு நாட்டில் வாழும் மக்கள் தொகையில் கணிசமானோர் பத்திரிகைகளை மட்டுமே வாசிப்பவர்களாக இருக்கிறார்கள் என்ற தகவலும் இங்கு நோக்குதற்குரியது.

எதுவாயினும், பத்திரிகைகள் சுதந்திரமாகச் செயற்படும்போதே அவை மக்கள் மத்தியில் நம்பகத் தன்மையுடன் தமது பணியைச் செய்வனவே செய்யமுடியும். ஆனால், இலங்கை போன்ற யுத்தம் நடைபெறுகின்ற நாடுகளில் பத்திரிகைகள் பயந்து - நடுங்கி தமது பணியை ஆற்றவேண்டிய துர்ப்பாக்கிய நிலையில் உள்ளன.

அதிலும், பத்திரிகையாளர்களின் உயிருக்கு உத்தரவாதமற்ற நிலையில் பத்திரிகைகள் தமது இருப்பைக் கவனித்துக் கொள்வதில் அக்கறை காட்டுகின்றனவே தவிர, மக்கள் மத்தியில் ஓர் வீழ்ப்புணர்வை - மறுமலர்ச்சியை ஏற்படுத்தக் கூடியதாகத் தமது பணியைச் செய்யமுடியாதவையாக இருப்பது சமூக வளர்ச்சிக்கு ஆரோக்கியமானதல்ல.

அவ்வகையில், இலங்கையில் என்று யுத்தம் ஆரம்பிக்கப்பட்டதோ, அன்றிலிருந்து பத்திரிகைகளும் பல்வேறு கஷ்டங்களை, வில்லங்கங்களை அனுபவித்துக் கொண்டே இருக்கின்றன. அதிலும் குறிப்பாகத் தமிழ்ப்பத்திரிகைகள் அனுபவித்த துன்பங்கள் ஏராளம். எனினும், அவை ஏதோ ஒருவகையில் தமது இருப்பை நிலைப்படுத்திக் கொண்டன. யுத்த சூழ்நிலையில் பத்திரிகைத் தொழிலின் ஆபத்தை உரியவர்களே உணர்ந்து கொள்வார்கள். இஃது இலங்கைப் பத்திரிகையாளர்களைப் பொறுத்தவரை அவர்களுக்கு நன்கு பரிசீலனாக இருக்கும். இவை யுத்த சூழ்நிலையில் கண்ட அனுபவங்கள்.

தற்போது யுத்தநிறுத்த சூழ்நிலை இருப்பதால் பத்திரிகைகள் கண்டத்தைத் தாண்டிவிட்டன எனக் கருதப்பட்டது. ஆனால், கடந்த ஒருசில தினங்களுக்கு முன்னர் மட்டக்களப்பிற்கு எடுத்துச் செல்லப்பட்ட கொழும்புத் தமிழ்ப்பத்திரிகை இனந்தொரியாதவர்களால் பறிமுதல் செய்யப்பட்டுள்ளது.

அதேபோல், நேற்றைய தினமும் கொழும்பில் இருந்து மட்டக்களப்பிற்கு எடுத்துச் செல்லப்பட்ட கிரண்டு தமிழ்ப் பத்திரிகைகளை இனந்தொரியாதவர்கள் பறிமுதல் செய்து அதனைத் தீயிட்டுக் கொளுத்தியுள்ளனர்.

மட்டக்களப்பில் நடைபெற்ற இச்சம்பவங்கள் பத்திரிகைகளுக்கு இருக்கக்கூடியதான ஆபத்தை உணர்த்திநிற்கும் அறிகுறிகளாகும். பத்திரிகைகளின் வெளிவருகையைத் தடுத்தல் - பத்திரிகைகளைப் பறிமுதல் செய்து எரியூட்டுதல் போன்ற நிகழ்வுகள் மக்கள் மத்தியில் பயப்பீதியையும், அச்ச உணர்வையும் ஏற்படுத்தும் என்பதுடன், நாட்டில் யுத்தம் இன்னமும் ஓயவில்லை என்ற மன உணர்வையும் ஏற்படுத்திவிடும். பத்திரிகைகள் வெளியீடுகின்ற தகவல்கள் தவறானதாக அல்லது உண்மைக்குப் புறம்பானதாக இருக்குமாயின் அது தொடர்பான விளக்கங்களைத் தொரியப்படுத்தி, மக்களுக்கு அறியப்படுத்துவதே நியாயமானதாகும்.

மாறாக, பத்திரிகைகளைப் பறிமுதல் செய்வதும், அவற்றைத் தீயிட்டுக் கொளுத்துவதும் வன்மத்தனமான செயலாகுமென்ற அது தவறுக்கான பரிசாரமாகமாட்டாது.

பத்திரிகைச் சுதந்திரம் உறுதிப்படுத்தப்படும் போதே மக்கள் தம்மைச் சமூகப் பொருளாதார அரசியல் நிலைகளில் ஆர்வத்தோடு ஈடுபடுத்திக் கொள்வார்.

இல்லையெல் நாட்டில் எதுநடந்தாலும் மக்கள் தம்பாடு என்றவாறு கியங்குவார். அதேவேளை, பத்திரிகைகளும் தமது தார்மிகத்தை - பத்திரிகைத் தர்மத்தை உணர்ந்து செயற்படவேண்டும். இது வெறும் வார்த்தை வடிவங்களாக மட்டும் இருக்காது செயலுருவிலும் காட்டுவதாக இருக்கவேண்டும். ஆக, ஓர் நாட்டில் பத்திரிகைச் சுதந்திரமும், பத்திரிகைத் தர்மமும் இருக்கின்ற போதே அந்நாட்டில் ஜனநாயகம் பாதுகாக்கப்படும்.

# மக்கள் அனைவரும் சிந்தித்து செயற்பட வேண்டிய காலம் திது

## பிரதமர் ரணில் மகரகமவில் விளக்கம்

(மகரகம)

நாட்டின் சமாதான முயற்சிகள் தற்போது முக்கியமான தோர் கட்டத்தை அடைந்துள்ளன.

இலங்கையின் சமாதான நடவடிக்கைகளுக்காக 51 உலக நாடுகளும், 22 சர்வதேச அமைப்புகளும் தமது ஆதரவை வெளிப்படுத்தியுள்ளன. எனவே, நாட்டில் நிரந்தர சமாதானத்தை ஏற்படுத்துவதற்கு அனைத்துத் தரப்பினரும் அர்ப்பணிப்புடன் செயல்படவேண்டியது மிகவும் இன்றியமையாததாகும் என பிரதமர் ரணில் விக்கிரமசிங்க சுட்டிக்காட்டியுள்ளார்.

மகரகமவில் நேற்றுமுன்தினம் மாலை இடம்பெற்ற ஐக்கியதேசியக் கட்சியின் தேர்தல் பிரசாரக் கூட்டத்தில் உரையாற்றுகையில் அவர் இதனைத் தெரிவித்தார். அங்கு பிரதமர் தொடர்ந்தும் கருத்துத் தெரிவிக்கையில், இம்முறை நடைபெறும் தேர்தலில் நாட்டில் நிரந்தர சமாதானம் மற்றும் பொருளாதாரம் என்பன குறித்து விஷேட கவனம் செலுத்தப்படவேண்டும்.

இதுவரை காலமும் நடைமுறையில் உள்ள சம்பிரதாயபூர்வமான அரசியலுக்கு விடைகொடுத்து இம்முறை புதிய கோணத்தில் சிந்தித்து நேர்மையான அரசியலை நடத்தவேண்டும். இதற்கு அனைவரும் அர்ப்பணிப்புடனும், நேர்மையுடனும் செயல்படவேண்டியது மிக அவசியமாகும். இலங்கையில் நிரந்தர சமாதானம் ஒன்றை ஏற்படுத்த

## விமல்வீரவன்சவின் ஆதரவாளர்கள் மீது வெலிக்கடையில் தாக்குதல்

(கொழும்பு)

மக்கள் விடுதலை முன்னணியின் பிரசாரச் செயலாளர் விமல்வீரவன்சவின் பாதுகாப்பு உத்தியோகத்தர்களை முன்னாள் வர்த்தக நுகர்வோர் அமைச்சர் ரவி கருணாநாயக்கவின் ஆதரவாளர்கள் தாக்கியுள்ளனர். இதுபற்றி ஜே.வி.பியின் பிரசாரச் செயலாளர் விமல்வீரவன்ச கருத்துத் தெரிவிக்கையில்,

ஜனாதிபதியையும், ஜே.வி.பியையும் மிகவும் கடுமையாக விமர்சித்து வெளியிடப்பட்டிருக்கும் துண்டுப் பிரசாரங்கள் குறித்து விசாரணை செய்வதற்காக வெலிக்கடைப் பொலிஸாருடன் நானும், எனது பாதுகாப்பு உத்தியோகத்தர்களும் வெலிக்கடையில் உள்ள அச்சுக்கூடம் ஒன்றிற்குச் சென்றுநுத சமயமே இந்தத் தாக்குதல் இடம்பெற்றது. எனது பாதுகாப்பு உத்தியோகத்தர்களை அங்கிருந்த சிலர் தாக்கியபோது எனது பாதுகாப்புக்காக வந்த பொலிஸார் அதனைத் தடுக்கவில்லை. அத்துடன், எனது பாதுகாப்பு உத்தியோகத்தர்கள் கைப்பற்றிய சட்டவிரோதமான துண்டுப் பிரசாரங்களை எம்முடன் வந்த பொலிஸார் வாங்கி மீண்டும் 'தாக்குதல் நடத்தியவர்களிடம் ஒப்படைத்து விட்டனர்.

எனது பாதுகாப்பு உத்தியோகத்தர்களை தாக்கிய அந்த நபர்கள் முன்னாள் அமைச்சர் ரவிகருணாநாயக்கவின் ஆதரவாளர்கள் அதுமட்டுமன்றி தாக்குதலுக்கு உள்ளான எனது பாதுகாப்பு உத்தியோகத்தர்கள் வெலிக்கடைப் பொலிஸ் நிலையத்தில் தடுத்துவைக்கப்பட்டுள்ளனர். அவர்கள் பயணம் செய்த வாகனமும் பலத்த சேதத்திற்கு உள்ளாகியது என்றார். (தி-60,10)

## வர்த்தகர்களுக்கு வரி மன்னிப்பு குறித்து ஆராயக் கோரிக்கை

(கொழும்பு)

ஐக்கிய தேசிய முன்னணி அரசாங்கம் வர்த்தகர்களுக்கு வழங்கிய 'வரிமன்னிப்பு' அரசியல் யாப்பு விதிகளை மீறுகிறதா? என்பதுபற்றி ஆராயுமாறு ஜனாதிபதி சந்திரிகா குமாரதுங்க உயர்நீதிமன்றைக் கோரியுள்ளார்.

அரசியல் யாப்பில் 129ஆவது சரத்திற்கமையவே ஜனாதிபதி சந்திரிகா குமாரதுங்க இந்தக் கோரிக்கையை விடுத்தள்ளார்.

ஜனாதிபதி விடுத்த இந்தக் கோரிக்கையில் 'அரசியல் யாப்பின்படி வர்த்தகர்களுக்கான வரி மன்னிப்பை ஜனாதிபதி மட்டுமே வழங்கமுடியும்' எனச் சுட்டிக்காட்டியுள்ளார்.

ஐக்கியதேசிய முன்னணி அரசாங்கத்தினால் நிறைவேற்றப்பட்ட 2003ஆம் ஆண்டு 10ஆம் இலக்க உள்நாட்டு இறைவரிச் சட்டத்தின் பிரகாரம் வர்த்தகர்கள் பலருக்கு வரிமன்னிப்பு வழங்கப்பட்டமை தெரிந்ததே. (தி-60,10)

**தினசரி தியானம்**

**விவேகச் சிந்தனைகள்**

வாழ்க்கை என்னும் போர்க்களத்தில் அஞ்சாது எதிர்க்கும் வீரன் ஒருவனுடைய மனநிலையே நமக்கு கிப்போது தேவை. இன்றைய கிளைய தலைமுறையைச் சேர்ந்தவர்கள் நவீன தலைமுறையைச் சேர்ந்தவர்களாகிய உங்களிடம் தான் என் நம்பிக்கை இருக்கின்றது. இவர்களிடமிருந்தே என் தொண்டர்கள் தோன்றுகின்றார்கள்.

**சுவாமி விவேகானந்தர்.**

துவதற்கு உலக நாடுகள் பலவும் தம்மாலான உதவிகளை வழங்குவதற்குத் தயாராக உள்ளதுடன், சில நாடுகள் தமது ஒத்துழைப்பையும், உதவிகளையும் தொடர்ந்து வழங்கி வருகின்றன. இதனடிப்படையில், தற்போது 51 உலக நாடுகளும் 22 சர்வதேச அமைப்புகளும் இலங்கையின் சமாதான நடவடிக்கைகளுக்கான தமது பூரண ஆதரவை வெளிப்படுத்தியுள்ளன.

எனவே, நாட்டின் சமாதான முயற்சிகள் தற்போது முக்கியமானதோர் கட்டத்தில் இருப்பதை உணர்ந்து, அனைத்துத் தரப்பினரும் தமது பூரண ஒத்துழைப்பை வழங்குவதுடன் பேதங்களை மறந்து செயல்பட முன்வரவேண்டும் எனக் குறிப்பிட்டுள்ளார். (தி-18)

## தமிழர்களின் இடர்களை முன்வருமாறு கோரிக்கை

(கொழும்பு)

தமிழீழ விடுதலைப் புலிகள் இயக்கத்தில் ஏற்பட்டிருக்கும் பிளவுநிலை தமிழ்மக்கள் மத்தியில் பெரும் அச்சத்தை ஏற்படுத்தியிருப்பதாக மக்கள் விடுதலை முன்னணியின் தலைவர் சோமவன்ச அமரசிங்க தெரிவித்துள்ளார்.

இது தொடர்பாக அவர் வெளியிட்டுள்ள அறிக்கையில் தெரிவிக்கப்பட்டிருப்பதாவது,

நாட்டில் ஜனநாயகத்தையும், சமத்துவத்தையும் ஏற்படுத்த தம்மை அர்ப்பணிக்கும் சகல சக்திகளும் தமிழ் மக்கள் அனுபவிக்கும் இன்னல்களைக் களைய முன்வரவேண்டும்.

தமிழீழ விடுதலைப் புலிகள் இயக்க உறுப்பினர்கள் சிலரின் செயற்பாடுகளால் தமிழ்மக்கள் பலர் சீற்றமடைந்திருக்கிறார்கள். குறிப்பாக கிழக்கு மாகாண மக்கள் ஹர்த்தால், ஆர்ப்பாட்டம் என்பவற்றில் ஈடுபட்டுள்ளார்கள்.

சகல மக்களும் சகோதரத்துவத்துடன் வாழும் இடமாக கிழக்கு மாகாணத்தை மாற்றவேண்டும். இதற்கு அனைத்து அரசியல் கட்சிகளும் முன்வரவேண்டும் என அவ்வுறிக்கையில் குறிப்பிடப்பட்டுள்ளது. (தி-60,10)

## மருத்துவ உத்தியோகத்தர்கள் நேற்றுமுதல் வேலை நிறுத்தம்

(கொழும்பு)

அரசாங்க வைத்தியசாலைகளைச் சேர்ந்த மருத்துவ உத்தியோகத்தர்களும், பல் வைத்தியர்களும் நேற்றுமுதல் காலவரையரையின்றி வேலைநிறுத்தப் போராட்டத்தில் ஈடுபட்டுள்ளனர்.

மருத்துவ உத்தியோகத்தர்களின் சம்பள முரண்பாடுகள் உடனடியாக நீக்கப்படவேண்டும் எனக்கோரியே இந்த வேலைநிறுத்தத்தில் அவர்கள் இறங்கியுள்ளதாக அரசாங்க மருத்துவ உத்தியோகத்தர் சங்கமும் பல் வைத்திய உத்தியோகத்தர் சங்கமும் தெரிவித்துள்ளன.

அமைச்சரவை தாம் எதிர்பார்த்துடி இந்தப் பிரச்சினைக்குத் தீர்வுகாணவில்லை. சுகாதார அமைச்சின் செயலாளர் கடந்த மாதம் விடுத்த சுற்றுநிருபத்தின் அடிப்படையில் மருத்துவ ஊழியர்கள் சம்பளத்தில் முரண்பாடுகள் அதி கரித்திருக்கின்றன என மேற்குறிப்பிட்ட இரு சங்கங்களும் தெரிவித்துள்ளன.

இதேவேளை, தாதிமர்களின் சம்பள முரண்பாடுகளை நீக்குவதற்கு அமைச்சரவை 'அமைச்சரவை விஞ்ஞாபனம்' ஒன்றை அங்கீகரித்துள்ளதால், வேலை நிறுத்தத்தில் ஈடுபடும் நோக்கம் தமக்குக்கிடையாது என அரசாங்க சேவை தாதிமர் சங்கத் தலைவர் சங்கைக்குரிய மொறக் கொட்டுவ ஆணத்தோர் தெரிவித்துள்ளார். (தி-60,10)

## தவக்கால சிந்தனை-17

பொதுவாக ஏன் நாம் பிறரை வெறுக்கிறோம்? ஒருவரது வெளிப்புறத் தோற்றம், நடத்தை கண்டு வெறுக்கிறோம். என் எதிர்ப்புக்குத் தக்க அவன்/அவள் இல்லையென வெறுக்கிறோம். போட்டி, பொறாமைமால் வெறுக்கிறோம். பழைய ஏற்பாட்டின் யோசப்பு வெறுக்கப்படக் காரணம் அவர் அதிகம் நேசிக்கப்பட்டார் என்பதனால்தான். இந்த வெறுப்பு சாதாரணமாகத் தோன்றி, வளர்ந்து கொலைசெய்யும் அளவுக்கு முதிர்ச்சி பெற்றது. ஆனால், கடவுள் யோசப்பை புகழின் உச்சிக்கு இட்டுச்சென்றார். யேசுவை யூதர்கள் வெறுக்கக் காரணம் அவரது ஞானம், அதிகாரம் கொண்ட போதனை குறிப்பாக அவர் மக்களால் அதிகம் நேசிக்கப்பட்டார் என்பதே. ஆனால், இறைத்தையோ அவரை எல்லாவற்றுக்கும் மேலாக உயர்த்தினார். அன்று வெறுக்கப்பட்ட கிறிஸ்தவம் இன்று தழைத்தோங்கியிருக்கின்றது. இன்று சட்டங்களாலும், ஆதிக்க சக்திகளாலும் வெறுக்கப்பட்டு கீழ்த்தரமாக நடத்தப்படுகிறோம். கவலை வேண்டாம். இறைவன் நம்மை உயர்த்துவார். எவ்வாறெனில், எப்போது நாம் நம்மையே தியாகப் பலியாக்கும்போது.

**காவலன்**

உள்நாட்டு வெளிநாட்டு விமான சிக்ஸ்ட்  
கூடுக்கும் பார்சல் சேவைகளுக்கும்

**MANOJ EXPRESS SERVICE**

**MANOJ EXPRESS**  
The Finest Express Service in the Field

இல. 13, மீனாட்சார நிலைய வீதி,  
யாழ்ப்பாணம்.

யாழ்ப்பாணம் :  
021 222 3916  
0777 861038

கொழும்பு :  
T.P: 2390128  
Fax: 2399650  
Mob: 0777 517019

## இளைஞர் கடத்தப்பட்ட சம்பவம் ஐந்து பேர் நீதிமன்றில் ஆஜர்

(யாழ்ப்பாணம்)  
முஸ்லிம் வியாபாரி ஒருவர் கடத்தப்பட்ட சம்பவம் தொடர்பாக சந்தேகத்தின் பேரில் முஸ்லிம் இளைஞர்கள் ஐவர் பொலிஸாரால் கைது செய்யப்பட்டு நேற்று நீதிமன்றில் ஆஜர் செய்யப்பட்டனர். யாழ்ப்பாணம் நகரில் அமைந்துள்ள ஜம்மா பள்ளிவாசல் வீதியைச் சேர்ந்தவர்களான நைனாமுகமட் முகமட் அனஸ், முகமட் காசீம் சிசின், கமால்மன் ராஜ்கபூல், இராசையா முகமட் இர்பான், அகமது அகமது ஜிவ்றி ஆகிய ஐவருமே ஆஜர் செய்யப்பட்டவர்கள். இவர்கள் 5ஆயிரம் ரூபா ஆயிரணையில் செல்ல நீதிபதி உத்தரவிட்டார். நாவாந்துறைப் பகுதி முஸ்லிம் இளைஞர்களுக்கும், யாழ்ப்பாணம் நகர்ப்பகுதி முஸ்லிம் இளைஞர்களுக்கும் இடையிலே ஏற்பட்ட பிணக்கினால் முஸ்லிம் இளைஞனான நியாஸ் (வயது-22) என்பவர் நேற்று முன்தினம் ஹைபஸ் வான்வழி சிறப்படி நகரார். பின்னர் பொலிஸார் தலையிட்டு இளைஞரை மீட்டனர். இதேவேளை, மேற்படி சம்பவம் தொடர்பான வழக்கு விசாரணை எதிர்வரும் 15ஆம் திகதி ஒத்திவைக்கப்பட்டுள்ளது. (த-3)



இலங்கைக்கான ஜேர்மன் சூதுவர் ஜோன் எலியால் அரபியல் சூறையிட்டு பொறுப்பாளர் சு.ப.தமிழ்ச்செல்வனை நேற்றுக் கிளிநொச்சியில் சந்தித்தபோது.

## கருணாவுடன் உள்ள ...

செல்வனுடன் மட்டு-அம்பாறை சிறப்புத் தளபதி ரமேஷ், மட்டு அம்பாறை அரசியல் துறைப் பொறுப்பாளர்களேசல்யன் மற்றும் கரிகாலன் ஆகியோரும் நோர்வேத் தரப்பில் சிறப்புத் தூதர்வரர் எரிச் சொல்ஹெய்ம், இலங்கைக்கான நோர்வேயின் தூதர்வரர் ஹான் பிளஸ் கர், நோர்வே வெளியுறவு அமைச்சு அதிகாரிகள் ஆகியோர் கலந்து கொண்டனர்.

பாகவும் புவிகளின் கட்டுப்பாட்டுப் பிரதேசத்தில் உள்ள மக்கள் சுதந்திரமாகவும் தமது அபிவிருத்திகளை வெளிப்படுத்தக்கூடிய வகையிலும் வாக்களிப்பதில் உள்ள தடைகளை நீக்கி சுமுகமான சூழலை ஏற்படுத்த நடவடிக்கை எடுக்குமாறு தமிழர் தாயகப் பிரதேசங்களில் அவசர மனிதாபிமானப் பணிகளை மேற்கொள்வது தொடர்பாகவும் ஆராய்ந்துள்ளோம்.

இச்சந்திப்பை அடுத்து இடம் பெற்ற செய்தியாளர் மாநாட்டில் சு.ப.தமிழ்ச்செல்வன் மேலும் தெரிவித்திருப்பதாவது, நோர்வேயின் சிறப்புத் தூதர்வரர் எரிச் சொல்ஹெய்ம்முடனான நேற்றைய சந்திப்பு ஏற்கனவே திட்டமிடப்பட்டிருந்த ஒரு சந்திப்பாகும். இச்சந்திப்பின்போது விசேடமாக தற்போது மட்டு-அம்பாறையில் ஏற்பட்டுள்ள நிலைமைகள் தொடர்பாக விடுதலைப் புலிகளின் நிலைப்பாடு குறித்து நோர்வேயின் சிறப்புத் தூதர்வரரிடம் எடுத்துக்கூறப்பட்டுள்ளது.

கருணாவுடன் நிற்கின்ற விடுதலைப் புலிப்போராளிகள் விரைவில் அவரைத் தனிமையாக்குவார்கள். அவர்களை எந்தவிதமான பாதிப்புக்குள்ளாக்காமல் எமது நிர்வாகக் கட்டமைப்புகள் கொண்டு வருவோம். விடுதலைப் புலிகள் இயக்கத்தில் பிளவு என்று கூறுவது தவறான பார்வை. கருணா என்ற தனி மனிதரின் பிரச்சினையே இதுவாகும். எமது தேசியத் தலைமையையும் பேராட்சித்தையும் தேசீகமும் பேராளிகளையும் நம்முடைய அராஜகவாத விடமாட்டோம் என்று கூறுகின்றவர்களைத் தெரிவித்துள்ளோம். (ம)

## இறுதிப்போட்டி

யாழ்ப்பாணம் பிரதேச செயலக பிரிவுக்குட்பட்ட வலைப்பந்தாட்டக் கழகங்களுக்கிடையிலான இறுதிப்போட்டி இன்று பிற்பகல் 3.30 மணிக்கு நாவாந்துறை சென். மேரிஸ் விளையாட்டு மைதானத்தில் நடைபெறவுள்ளது. இப்போட்டிக்கு யாழ்ப்பாணம் கழக உடற்கல்வி விரிவுரையாளர் திருமதி பவானி அகிலன், நாவாந்துறை விளையாட்டுக் கழக முன்னாள் வலைப்பந்தாட்ட வீரங்களை திருமதி மேரியம்மா இரவீந்திரன் ஆகியோர் சிறப்பு விருந்தினர்களாகக் கலந்து கொள்ளவுள்ளனர். (ச)

## பிரிட்டிஷ்...

யும், ஏற்பட்ட பௌதிக மாற்றங்கள், இயல்புநிலை தொடர்பாகவும் தூதர்வரர் வினாக்களைத் தொடுத்திருந்தார். அதன்போது கியூடெக் நிறுவனத்தின் பணிப்பாளர் வண. பிதா சீ.ஜி.ஜெயக்குமார் அடிகள் தெரிவிக்கையில், உடன்படிக்கை கைச்சாத்தான தன் பின்னர், யாழ்ப்பாணம் மாவட்டத்தில் கொலைகள், உயிரிழப்புக்கள் என்பன நிறுத்தப்பட்டுள்ளன. துப்பாக்கிகள் மௌனித்துள்ளன. இது உடன்படிக்கை காரணமாக ஏற்பட்ட ஒருபக்க நன்மையாகும். மறுபக்கத்தில் மக்களின் இயல்பு வாழ்க்கை இன்னமும் மேம்படவில்லை. யுத்தம் குடாநாட்டு மக்களுக்குப் பல அடிப்படைத் தேவைகளை ஏற்படுத்தியுள்ளது. ஆயினும், அவை கடந்த இருவருட்காலத்தில் புர்த்தி செய்யப்படவில்லை. மக்கள் இன்னமும் துன்ப துயரங்களுடனேயே வாழ்கின்றனர். யாழ்ப்பாணத்தில் பணிசெய்கின்ற சர்வதேச அரசுசார்பற்ற நிறுவனங்கள் மற்றும் ஐக்கியநாடுகள் சபையின் அமைப்புக்களின் பணிகள் மக்களைச் சென்றடையவில்லை. மேற்படி அமைப்புக்கள் தமது நிதியைப் பயன்ற வகையில் செலவழித்து வருகின்றனர். எந்தவிதமான மாற்றங்களும் ஏற்படவில்லை. சர்வதேச அரசுசார்பற்ற நிறுவனங்கள் உள்ளூர் அரசுசார்பற்ற நிறுவனங்களுடன் இணைந்து யாழ்ப்பாணத்தில் பணி செய்வதற்குக் காட்டி வருகின்றன. அதே சமயம், இத்தகைய சர்வதேச அமைப்புக்கள் வன்னியில் உள்ள

## ஆன்மீக சொற்பொழிவு

(யாழ்ப்பாணம்)  
நாவலர் மணிமண்டபத்தில் பிரதி வெள்ளிக்கிழமை சோறும் நடைபெற்று வரும் ஆன்மீகச் சொற்பொழிவில், இன்று பி.ப. 5.30 மணிக்கு சனாதன தர்மம் எனும் விடயம் பற்றி உலக இந்து சமய மன்றத்தைச் சேர்ந்த சுவாமி பிரபாகானந்த சரஸ்வதி சிறப்புச் சொற்பொழிவாற்றவுள்ளார். (18)

## மட்டக்களப்பில் பத்திரிகைகள் எரிப்பு

(கொழும்பு)  
மட்டக்களப்பு பிரதேசத்தில் வீர யோகிப்பதற்கென எடுத்துச் செல்லப்பட்ட இரண்டு கொழும்புப் பத்திரிகைகள் நேற்று இனந்தெரியாதோரால் பறிக்கப்பட்டு தயிட்டுக் கொளுத்தப்பட்டுள்ளது. கொழும்பிலிருந்து வெளிவரும் வீரகேசரி, மற்றும் தினக்குரல் பத்திரிகைகளை இவ்வாறு தீயிட்டுள்ளது. மட்டக்களப்பு நகருக்கு அனுப்பி வைக்கப்பட்ட 7ஆயிரம் வீரகேசரி பத்திரிகைகளின் பிரதிகளை இனந்தெரியாத இளைஞர் குழுவொன்று ஆட்டோ ஒன்றில் ஏற்றிச் சென்று ஒதுக்குப்பறமான பகுதியில் வைத்து எரித்ததாக மட்டக்களப்புச் செய்திகள் தெரிவிக்கின்றன.

## சர்வதேச தேர்தல்...

புது முறைகள் குறித்து சிபாரிசு செய்யப்பட்டிருந்தபோதும், அதனை நடைமுறையில் காணமுடியவில்லை. மோசடிகள் இடம்பெறும் இடங்களில் தேர்தலை மீளவும் நடத்த வேண்டும் என்ற தேர்தல் ஆணையாளரின் முடிவு பாராட்டுக்குரியது. யுத்தநிறுத்த உடன்படிக்கை காரணமாக தேர்தல் வன்செயல்கள் குறைவடைய ஏதுவாகியுள்ளது. இம்முறை 72 வெளிநாட்டுக் கண்காணிப்பாளர்கள் சேவையில் ஈடுபடுவார்கள். இவ்வாறு பிரதம தேர்தல் கண்காணிப்பாளர் தெரிவித்துள்ளார். (த)

## ஆங்கிலக்கல்வி

ஆண்டு 1ல் இருந்து மேற்படிப்பு வரை 'ஆங்கில மூலம் ஆங்கிலப்பயிற்சி' இலக்கணம், Spoken English, கடிதம், கட்டுரை, வினாவிடை பயிற்சிகள், வீக்னெஸ் வரன் ஆட்சாரி, 426 (302) K.K.S வீதி, யாழ்ப்பாணம், பிளாக் வீதி, சங்கானை. (8443)

**முக்கிய அறிவித்தல்**

ஆனைக்கோட்டை மூத்தநயினார் கோவில் காணிகளில் குடியிருப்போர் வாடகை/குத்தகை செலுத்தாதவர்கள் ஆனைக்கோட்டை மூத்தநயினார் கோவிலுக்குரிய காணிகளில் குடியிருப்போர் தவறாக குத்தகைப் பணத்தை செலுத்தி பற்றுச்சீட்டு பெற்றுக்கொள்ளவும். மேற்கூறிய ஆலய காணிகளில் சிலர் அத்துமீறி குடியிருக்க முற்படுகின்றவர்கள் மீதும், குத்தகைப் பணம் செலுத்த தவறியவர்கள் மீதும் தக்க நடவடிக்கை எடுக்கப்படும் என்பதை அறியத்தருகின்றோம்.

தர்மகர்த்தாக்கள்  
இரட்சசபாபதி தியாகராஜா திவீபன் தியாகராஜா  
குமாரதேவா (8441)

**பதவி வெற்றிடம்**

**கணனிப் பக்க அமைப்பாளர்கள்**

☆ அனுபவம் நிறைந்த கணனிப் பக்க அமைப்பாளர்கள் தேவை. ஆண், பெண் இரு பாலாரும் விண்ணப்பிக்க முடியும். தகுதியானவர்கள் கடி விரம் அடங்கிய விண்ணப்பத்துடன் நேரில் வரவும். நிர்வாக உத்தியோகத்தர்

வலம்புரி  
இல.15, வெள்ளாந்தெரு, யாழ்ப்பாணம்.

யாழ்ப்பாணத்தில் 72 வருடகால அனுபவம் பெற்ற மதுபான விநியோகாளர்கள் நீண்டும் வாடிக்கையாளர் நலன் கருதி 243 கஸ்தூரியார் வீதி, யாழ்ப்பாணம் எனும் முகவரியில் விற்பனையை ஆரம்பித்துள்ளார்கள் உள்நாட்டு வெளிநாட்டு மதுபான வகைகளை பெற்றுக் கொள்ள நாடுங்கள்

**ஆ.வேலுப்பியிள்ளை அன் சன்ஸ்**

243 கஸ்தூரியார் வீதி, யாழ்ப்பாணம் ஸ்தாபிதம் - 1932